



फ़िराक़ गोरखपुरी

350 से अधिक रुबाइयों का संकलन

रूप





फ़िराक़ गोरखपुरी

(28 अगस्त 1896 - 3 मार्च 1982)

फ़िराक़ गोरखपुरी बीसवीं सदी के उर्दू के एक महत्त्वपूर्ण शायर थे। हिन्दू कायस्थ परिवार में जन्मे फ़िराक़ गोरखपुरी का वास्तविक नाम रघुपति सहाय था। काफी अरसे तक इलाहाबाद विश्वविद्यालय में वे अंग्रेजी के लेक्चरर रहे और वहीं पर उन्होंने अपनी सबसे मशहूर पुस्तक *गुले-नग्मा* लिखी जिसके लिए उन्हें 1969 में ज्ञानपीठ पुरस्कार से नवाज़ा गया। इससे पहले 1960 में उन्हें साहित्य अकादमी पुरस्कार और 1968 में पद्मभूषण से सम्मानित किया गया था। उनकी शायरी में परम्परागत विषय-वस्तु से लेकर राजनीति और वर्ग-संघर्ष सभी कुछ मिलता है। उन्होंने ग़ज़ल, नज़्म, रुबाई और क़ता के अलावा उर्दू गद्य तथा साहित्यिक और सांस्कृतिक विषयों पर हिन्दी और अंग्रेजी में भी लिखा।

‘रुबाई’ छन्द अरबी भाषा से आया है और हिन्दुस्तान की ज़मीन पर इसे लोकप्रिय करने का श्रेय फ़िराक़ गोरखपुरी को जाता है। उन्होंने रुबाई को भारतीय संस्कृति में ढाला। फ़िराक़ ने खुद इन रुबाइयों के बारे में कहा है कि, “रूप की रुबाइयों में भारतीय चेतना को वाणी और रूप देना, यही मेरा लक्ष्य रहा है।”

रूप

फ़िराक़ गोरखपुरी





₹ 125

ISBN : 9789350643440

संस्करण : 2017 © राजपाल एण्ड सन्स

ROOP (Poetry) by Firaq Gorakhpuri

मुद्रक : जी.एच. प्रिंटर्स प्रा. लि., दिल्ली

राजपाल एण्ड सन्स

1590, मदरसा रोड, कश्मीरी गेट-दिल्ली-110006

फोन: 011-23869812, 23865483, फैक्स: 011-23867791

e-mail : sales@rajpalpublishing.com

www.rajpalpublishing.com

www.facebook.com/rajpalandsons

शायरे-आ'जम 'जोश' मलीहाबादी के नाम

जोश!

कुछ दिनों की बात है कि मेरठ के मुशायरे से हम तुम साथ-साथ दिल्ली आये और एक ही जगह ठहरे। रात बाक़ी थी, हम लोगों के और साथी अभी सो रहे थे लेकिन थोड़े ही से वक़्त के आगे-पीछे हम तुम जाग उठे। बातें होने लगीं। तुमने मुझसे पूछा, "फ़िराक़! तुम रुबाइयाँ नहीं कहते?" मैंने कहा, "कभी बहुत पहले कुछ रुबाइयाँ कही थीं, इधर तो नहीं कहीं।" बात आयी-गयी हो गयी।

बाद में दिल्ली के इस क्रयाम में मेरी तुमसे अनबन भी हो गयी थी और आपस में तेज़-तेज़ बातें भी हो गयी थीं, जिसका दुःख हम दोनों को बहुत दिनों तक रहा, शायद अब तक है। तुम पूना चले गये और मैं इलाहाबाद चला आया। अब इसे वक़्त की सितम-ज़रीफ़ी कहोगे या फ़ाले-नेक बताओगे कि इलाहाबाद आकर जो पहली चीज़ मुझसे हुई, वह एक रुबाई हुई, जिसमें मैंने तुम्हीं को सम्बोधित किया और दिल्ली में हो जाने वाली उसी अनबन की ओर संकेत किया, रुबाई यह थी—

मासूम .खुलूसे-बातिनी कुछ भी नहीं
वो क़ुर्ब, वो क़दरे-बाहमी कुछ भी नहीं
एक रात की वो झड़प, वो झक़झक, सब कुछ
और आठ बरस की दोस्ती, कुछ भी नहीं

यह रुबाई रूप की इन रुबाइयों का शगुन थी। इसे कहने के दो हफ़्तों के अन्दर अन्दाज़न सौ रुबाइयाँ हो गयीं, जो दो महीनों में बढ़कर साढ़े तीन सौ की संख्या तक पहुँच गयीं। इसी 'आठ बरस की दोस्ती' की याद में जो एक इज़तरारी

कमजोरी के जेरे-असर थोड़ी देर के लिए 'कुछ भी नहीं' हो गयी थी अब ये तराने आज रूप के नाम से छप रहे हैं—

इन्तिहाई खुलूसो-मुहब्बत से
तुम्हें समर्पित करता हूँ।

अगर तुम अब भी मुझसे साफ़ नहीं हुए
तो भी मैं नाउम्मीद नहीं।

मय बाक़ियो-माहताब बाक़ीस्त
मा राब तो सद हिसाब बाक़ीस्त

(शराब बाक़ी है और चाँदनी बाक़ी है और अभी मेरे-तेरे बीच सैकड़ों हिसाब बाक़ी हैं।)

—'फ़िराक़' गोरखपुरी

रूप के बारे में

दुनिया में सबसे महान् विश्वयुद्ध सन् 1939 से जून 1945 तक चलता रहा। उस युद्ध के अंतिम कुछ महीनों में एक दिन अकस्मात् मुझसे एक ऐसी रुबाई की रचना हो गयी जिसका मुख्य विषय मानवीय सौन्दर्य और प्रेम था। मैं उन दिनों काफ़ी दुःखी था और मेरी चेतना और कल्पना-शक्ति बहुत उलझ और बिखर गयी थी। कविता की पूरी-पूरी इकाई और उसकी सम्पूर्णता या अखंडता का गुण अक्सर यह धोखा दे सकता है कि कवि की वास्तविक अवस्था भी उतनी ही केन्द्रित, उतनी ही सुलझी हुई और उतनी ही सम्पूर्ण रही होगी जिससे ऐसी एकाग्रता और सम्पूर्णता-युक्त रचना हो सकी। लेकिन शायद यथार्थ ऐसा नहीं है। कदाचित् एक पूरी इकाई रखने वाली काव्य रचना भी परेशानियों की देन होती है या परेशानियों से लड़कर और उन पर विजय प्राप्त करके रूप धारण करती है।

जिन दिनों मैं रूप की रुबाइयाँ लिखी गयीं, मैं बहुत परेशान था। उन दिनों मेरा एक प्रेम चल रहा था और माशूक से मेरा सम्बन्ध बहुत उखड़ा-उखड़ा था और बहुत झटके और झकोले और हिचकोले खाने और खिलाने वाली अवस्था पैदा किए हुए था। मैं टुकड़े-टुकड़े हो रहा था। लेकिन मालूम नहीं कैसे-कहाँ से सौन्दर्य-प्रेम और सौन्दर्य-चेतना अन्दर-ही-अन्दर सुदृढ़ और बलवती होती गई। उन दिनों मैं खो गया था। लेकिन जितना ही खोता जा रहा था उतना ही अपने आपको पा रहा था। थोड़े शब्दों में यूँ ही कहूँगा कि रूप की लगभग चार सौ रुबाइयाँ एक सिर से पैर तक हिला देने वाले भूकंप की देन हैं या एक मिटा देने वाली परीक्षा या आजमाइश से बाल-बाल बच जाने की मिसालें हैं। कलाओं में अक्सर ज़िन्दगी या कुशलता उस हालत में अकस्मात् प्राप्त होती है जब कलाकार मौत की मंजिलों से गुज़र रहा हो या विषफल की आजमाइशों से गुज़र रहा हो। हर नया जन्म मौत की आजमाइशों से किसी तरह बच निकलने का नाम है, लेकिन उस प्राण-पीड़ा

का फल अमरत्व का फल होता है। ईसाई धर्म में crucifixion और resurrection की कल्पना इसी संतुलन की ओर संकेत करती है।

प्रतिदिन दो-दो, तीन-तीन रुबाइयों से लेकर पाँच-पाँच, छह-छह रुबाइयों तक बनती गयीं। यहाँ तक कि लगभग सौ दिनों के अन्दर इस संग्रह की अंतिम रुबाई बन गयी और ये रुबाइयाँ एक पूरी किताब बन गयी। कला में निर्गुण और निराकार सगुण और साकार के रूप में अवतरित होता रहता है, इसी से इस संग्रह का नाम मैंने 'रूप' रखा।

इस संग्रह में साढ़े तीन सौ से कुछ ज़्यादा रुबाइयाँ हैं। न जाने कैसे ये रुबाइयाँ अत्यंत दुःखी दिनों में मुझसे हो गयीं। शायद मेरी आत्मा मेरे दुःखों से छुटकारा चाहती थी। मुझे ऐसा मालूम होता है कि हर जीवन में कुछ खुली और ज्ञात प्रेरणाएँ होती हैं, कुछ अर्द्धज्ञात आकांक्षाएँ और प्रेरणाएँ होती हैं और कुछ अज्ञात प्रेरणाएँ होती हैं। इन अज्ञात प्रेरणाओं का स्रोत हर जीवन के शुद्ध आदर्शों में से होता है। जैसे पराधीन भारत की स्वतंत्रता की प्रेरणा एक ऐसे व्यक्ति में हो जो ज्ञात और अर्द्धज्ञात रूप से किसी सुन्दरी के प्रेम में फँस गया हो या धन कमाने की इच्छा रखता हो या ऐसी ही कुछ और प्रेरणाओं में फँस गया हो। ऐसा व्यक्ति देश की स्वतंत्रता के प्रति कुछ न करके दूसरी प्रेरणाओं को पूरा करने में लगा रहे, लेकिन ऐसे मौके आ जायें कि उसकी ज्ञात और अर्द्धज्ञात प्रेरणाएँ पूरी न हों और वह अपने को तड़पता पाये और ठीक इसी समय देश की स्वतंत्रता का संग्राम जोर पकड़ ले। ऐसे अवसरों पर ऐसा व्यक्ति सब कुछ छोड़कर या त्यागकर आज़ादी की लड़ाई के अग्निकुंड में कूद पड़ेगा और अपने वास्तविक परंतु अज्ञात आदर्शों, लक्ष्यों या प्रेरणाओं को पूरा करने में तल्लीन हो जायेगा तो मेरी आंतरिक या अज्ञात प्रेरणा यह थी कि उर्दू-साहित्य में भारतीय संस्कृति की शुद्धतम और वास्तविक प्रेरणाएँ एक नयी चेतना प्रदान करें और इस तरह उर्दू-साहित्य में एक नई सौन्दर्य-चेतना जन्म ले और स्थापित हो जाए। मैं बड़ी सूक्ष्म बात कह रहा हूँ। जब 'रूप' की रुबाइयाँ जन्म ले रही थीं, मेरे एक काव्य-प्रेमी, कविता और साहित्य प्रेमी मुसलमान कलाकार ने चाहा और बहुत चाहा कि कुछ रुबाइयों को चित्रित कर दें। वह कुछ ऐसे चित्र बना भी लाये, लेकिन हर चित्र में स्त्री का चेहरा हिन्दू स्त्री का चेहरा मालूम ही नहीं होता था। लेकिन इन्हीं रुबाइयों को जब प्रयाग विश्वविद्यालय के एक हिन्दी अध्यापक और चित्रकार ने चित्रित किया तो प्रत्येक चित्र में सुन्दरी एक ही समय हिन्दू स्त्री और देवी मालूम होती थी। अगर मेरी बात अब भी समझ में न आयी हो तो माननीय पाठकों से यह कहूँगा कि महात्मा बुद्ध की वे तस्वीरें और मूर्तियाँ ध्यान में लायें जिनकी रचना भारत

में हुई है और वे दूसरी तस्वीरें और मूर्तियाँ भी ध्यान में लायें जो बर्मा, चीन, जापान तथा अन्य दूसरे मंगोल देशों में बनी हुई हैं। अन्तर फौरन मालूम हो जायेगा। यही हाल ईसा या क्राइस्ट की तस्वीरों या मूर्तियों का हुआ है। गंगा नदी, हिमालय, भारत का साधारण निवासी, भारत का घरेलू जीवन, भारत के प्रेम गीत और लोकगीत ये सब उर्दू साहित्य में भरे पड़े हैं, लेकिन इनका वातावरण बदल गया है। एक सूक्ष्म अन्तर पैदा हो गया है जो हमें असन्तुष्ट रखता है। मैंने तो यहाँ तक अनुभव किया है कि हमारे देश के लाखों मुसलमानों की आत्मा और चेतना में अल्लाह, पैगम्बर और अनेक शुद्धतम मुस्लिम विषय इस तरह फिर से पैदा हुए हैं कि उनका भारतीयकरण हो गया है। जब मौलाना शिबली ने अपनी प्रसिद्ध पुस्तक *शेरुल अजम* में खुसरो, गनी, मिर्जा बेदिल और दूसरे मुसलमान फ़ारसी कवियों की समालोचना की तो साफ़-साफ़ लिख दिया कि इनकी रचनाओं में भारतीय चीज़ों का नाम लिये बिना एक ऐसी भारतीयता आ गयी है जो ईरान के बड़े-से-बड़े फ़ारसी कवियों, जैसे सादी हाफ़िज़ इत्यादि के यहाँ नहीं मिलती। भारत में तो ईसाई, फ़ारसी, एंग्लो इण्डियन, नास्तिकों तक में एक व्यापक भारतीयता है, अगर हम उसका अनुभव कर सकें। यह भारतीयता अपनी बाहरी सूरत में तो उर्दू-साहित्य में साफ़-साफ़ नज़र आती है और कदम-कदम पर नज़र आती है लेकिन इसमें वह आंतरिकता नहीं है। इसी आंतरिकता, भारतीय आत्मा की इसी आखिरी धड़कन और आंतरिक बू-बास को वाणी देना या मुखरित करना, साकार बनाना या चित्रित करना रूप की रुबाइयों में मेरा लक्ष्य रहा है। उर्दू गद्य में यह काम अपने तरीके पर तो प्रेमचन्द ने किया था। मेरा मिज़ाज अधिक दार्शनिक था और कुछ गहरे मनन और चिंतन की तरफ़ था। भारतीयता भी तह-दर-तह चीज़ है। मिसाल के तौर पर बंकिमचन्द्र चटर्जी, रमेश चन्द्र दत्त, शरत् चन्द्र, रवीन्द्रनाथ टैगोर और आनंद कुमार स्वामी की रचनाओं में जो भारतीयता है वह एक ही भारतीयता की अलग-अलग छटाएँ हैं। वेदांत के सिद्धान्तों के प्रचार में भी एक स्वर रामतीर्थ का है, दूसरा विवेकानन्द का, तीसरा अरविंद घोष का और वेदांत का प्रचार न करते हुए भी राममोहन राय की आवाज़ है। इन सबके अन्तःस्तल से भारतीयता झाँक रही है। यह प्रसंग बहुत विस्तृत हो जायेगा इसलिए फिर अपनी बात को दोहरा देता हूँ कि रूप की रुबाइयों में भारतीय सौन्दर्य-चेतना को वाणी और रूप देना यही मेरा लक्ष्य रहा है।

अब से लगभग चालीस बरस पहले रूप के प्रथम प्रकाशन के समय उर्दू में धीरे-धीरे इन रुबाइयों पर इन्हें पढ़ने वाले मुसलमानों की नज़र गयी। पहले तो ये लोग कुछ बिदके। कुछ ने तो यहाँ तक कह दिया कि फ़िराक़ उर्दू के लिए

एक मुस्तकिल खतरा है और उर्दू की आत्मा का भारतीयकरण कर रहा है। ये सब सज्जन मेरे परम मित्र थे, लेकिन रूप की रुबाइयों से घबरा उठे थे फिर धीरे-धीरे लगभग बीस पच्चीस बरस के अन्दर कुछ लोग स्वीकृति की ओर आने लगे यहाँ तक कि रूप की रुबाइयों का अनुकरण भी आरम्भ हो गया। मेरे परम मित्र और प्रशंसक डॉ. सलाम संदीलवी ने *शाम और शफ़र* के नाम से रुबाइयों का संग्रह प्रकाशित किया। लेकिन जो प्रकृति-चित्रण या प्रकृति-चेतना, रूप में है केवल उसके छिलके या उसकी छीलन *शाम और शफ़र* की रुबाइयों में मिलती है, गूदा नहीं मिलता, असली बात नहीं मिलती। फिर मेरे गहरे मित्र उर्दू के मशहूर शायर जिनका, हाल ही में देहान्त हो गया अर्थात् जाँ निसार अख्तर ने *घर आँगन* के नाम से सैकड़ों रुबाइयों का संग्रह प्रकाशित कर दिया। ये रुबाइयाँ सच्ची होते हुए भी स्त्रीत्व के उस भेद को नहीं पा सकीं जो रूप की रुबाइयों में छलक रहा है और *घर-आँगन* की रुबाइयों में औरत का ऐसा चित्रण है कि यह संग्रह शौहरनामा होकर रह गया है। मुस्लिम कल्चर बहुत ऊँची चीज़ है और पवित्र चीज़ है, मगर उसमें प्रकृति, बाल-जीवन, नारीत्व का यह चित्रण या घरेलू जीवन की वह बू-बास नहीं मिलती, वे जादू भरे भेद नहीं मिलते, जो हिन्दू कल्चर में हमें मिलते हैं। कल्चर की यही धारणा हिन्दू घरानों के बर्तनों में, यहाँ तक कि मिट्टी के बर्तनों में, दीपकों में, खिलौनों में, यहाँ तक कि चूल्हे-चक्की में, छोटी-छोटी रस्मों में और हिन्दू की साँस में इसी की ध्वनियाँ, हिन्दू लोक-गीतों को अत्यंत मानवीय और स्वर्गीय संगीत बना देती है।

*बाबुल मोर नइहर छुटल जाये
ऊँ इयोढ़ी परबत भई, आँगन भयो विदेस*

यह तो हमें गालिब भी नहीं दे सके, इकबाल भी नहीं दे सके, चकबस्त भी नहीं दे सके। इधर आइये, तो रूप की रुबाइयों में भारतीयता किस तरह साँस ले रही है, इसका कुछ-कुछ अन्दाज़ा होगा।

हिन्दू संस्कृति किसी एक अवतार या पैगम्बर या धार्मिक ग्रन्थ की देन नहीं है। यह संस्कृति सम्पूर्ण भारत के सामूहिक जीवन से क्रमशः उगी है। भौतिकता और अध्यात्म का समन्वय इस संस्कृति की विशेषता है।

मुझे याद पड़ता है कि मैं अपने बचपन में मामूली से मामूली चीज़ देखकर किसी अकथनीय प्रेरणा से विह्वल हो जाया करता था। जैसे चूल्हा, चक्की, पानी से भरे हुए मिट्टी के घड़े, दीवारों पर बने हुए ताक, मिट्टी के घरौंदे, मून्ज की बनी हुई

टोकरियाँ, खाना पकाने के बर्तन और ऐसी ही मामूली चीजें। घर से बाहर कुछ खेत थे जो हम लोगों के नहीं थे। उनमें उगती हुई सब्जियाँ, क्यारियों में बहता हुआ पानी, ढेकुल और उगते हुए अनेक फल-फूल, ये सब मुझको एक अकथनीय और अनुपम अवस्था में डाल देते थे। जानवर और उनके बच्चे, डाल पर बैठी हुई या उड़ती हुई चिड़ियाएँ और उनके बच्चे, साधारण स्त्री-पुरुषों के गाये हुए लोक-गीत या उनकी सुनाई हुई लोक-कथाएँ; सारांश यह कि रास्तों में पड़े हुए ठीकरों से लेकर सूरज और चाँद तक कोई ऐसी वस्तु थी ही नहीं जो मुझे निमग्न न कर दे। यों बुद्धवाद के अनुसार या किसी और दृष्टि से इन चीजों में या इनसे अरब गुना चीजों में भी धरा ही क्या था! यही दिव्यता, हृदयग्राह्यता, अकथनीय मान्यताओं की अनुभूति, साधारण में असाधारण की झलक यही अपनत्व शायद हिन्दू संस्कृति का रहस्य है। दूसरे मामलों में तो हिन्दू संस्कृति और विश्व संस्कृति सब एक-सी संस्कृतियाँ हैं। मैं बहुत बीमार पड़ा था। उसी समय मेरा एक भारतीय शिष्य जो अब अमेरिका में दर्शन का अध्यापक है, दो अमेरिकन महिलाओं के साथ मुझसे मिलने आया। मैंने उन महिलाओं से पूछा कि “आप लोग बिलकुल हिन्दू भेष में आयी हैं। हिन्दू जीवन या हिन्दू संस्कृति में आपने सबसे आकर्षक और बहुमूल्य क्या बात पायी”, तो इन लड़कियों ने जवाब दिया, “स्वीकृति या Acceptance।” एक अमेरिकन नौजवान मुझे एक बार भदोही स्टेशन के निकट नज़र आया। मेरे साथ मेरे शिष्य और मित्र श्री रमेशचन्द्र द्विवेदी भी थे, जो रेल के डिब्बे से उतरकर उस अमेरिकन नौजवान से थोड़ी देर के लिए मिल चुके थे जिसने उन्हें बताया था कि वह अमेरिका के जीवन से ऊबकर भारत चला आया है और यह भी बताया कि गंगा-स्नान करते वक्त जो प्रभात की छटा वह देखता है या उसकी आन्तरिकता का चुपचाप अनुभव करता है उस आत्मीयता की अनुभूति उसे अमेरिका के दस हज़ार गिरजाघरों में भी नहीं मिली है। इन दो छोटी-छोटी घटनाओं में कोई समझना चाहे तो हिन्दू संस्कृति का भेद समझ सकता है या उसका अन्तःकरण देख सकता है।

रूप की रुबाइयों में मैंने आपबीती कहकर सौन्दर्य का वर्णन नहीं किया है। ऐसा वर्णन मेरे दूसरे निबन्ध काव्य *हिंडोला* में आपको मिलेगा। या मेरी उन सौ दूसरी रुबाइयों में मिलेगा जो भारत के सम्बन्ध में मैंने कही हैं और जो मेरे दूसरे संग्रहों में छप चुकी हैं।

मैंने अनुभव किया है कि अनेक विदेशी सज्जन, स्त्री-पुरुष भी और भारतीय मुसलमान भी हिन्दू कल्चर से स्वाभाविक ढंग से बिना किसी बाहरी दबाव के,

गीतों से, नहान के मेलों से, त्यौहारों से, *रामायण* और *महाभारत* की कथाओं से, लोक-गीतों से बहुत आकर्षित और प्रभावित हुए हैं। हिन्दू संस्कृति को मानवीय संस्कृति समझने लगे हैं। एक ऐसा स्वर्गीय जीवन जिसमें घरेलूपन भी हो इसी की कल्पना हिन्दू संस्कृति में है। लेकिन उर्दू कविता में भारतीयता की हज़ारों सुन्दर-से-सुन्दर झलकियाँ तो खुद मुसलमानों ने दिखाई हैं। यह सच होते हुए भी मानवता और दिव्यता का संगम इन कविताओं में नहीं मिलता। भारतेन्दु हरिश्चन्द्र के बाद से जो खड़ी बोली हिन्दी कविता में लिखी गयी है उसमें भी वह भारतीयता ढूँढने से भी नहीं मिलती जिसे रूप की इन रुबाइयों में मैंने मुखरित और चित्रित करने की कोशिश की है। उसका रोना कहाँ तक रोया जाये!

रूप की रुबाइयों में मैंने यही किया है कि कविता की चाँदनी में रूप की हर रुबाई में ताजमहल या संसार के सुन्दर-से-सुन्दर किसी दृश्य की पूरी झलक मिल जाये। जब हम भारतीय संस्कृति का जिक्र करते हैं तो हमें यह नहीं भूलना चाहिए कि संस्कृति केवल भारतीय हुआ करती है, न कि केवल हिन्दू या मुस्लिम हुआ करती है। वृक्षों तक में संगीत से प्रभावित होने का सबूत मिलता है। साँप और दूसरे जीव-जन्तु सांस्कृतिक प्रतिक्रियाओं का सबूत देते हैं। अब से लगभग दस लाख बरस पहले मनुष्य इस धरती के किसी हिस्से पर अभी नहीं आया था तो अनेक दूसरे जीव-जन्तुओं का एक जीवन और उनकी एक सभ्यता और संस्कृति प्रचलित रह चुकी है। आज भी शहद की मक्खियों और चींटियों तक में एक सभ्यता और संस्कृति की जगमगाती मिसालें हमें मिलती हैं। सभ्यता और संस्कृति सार्वभौमिक और सर्वव्यापी हैं। प्रत्येक संस्कृति में अपने नक्शे और रूपरेखाओं के अतिरिक्त, एक विश्वव्यापी और सर्वमान्य आकर्षण होता है। मैंने रूप की रुबाइयों में भारतीयता को इस तरह प्रस्तुत करना चाहा है कि वह भारतीय होते हुए भी मानवीय मालूम हो। जब लाखों मुसलमान विद्यार्थी धीरे-धीरे रूप की रुबाइयों से प्रभावित होने लगे तो कहने लगे कि ऐसी ही कविता का तो हमें इन्तज़ार था। कविता पढ़ने, सुनने और उससे प्रभावित होने में शब्दों में, पंक्तियों के टुकड़ों में और पंक्तियों में जो ध्वनि है या ताल-सी है उनसे एक गुप्त ढंग से ही प्रभावित हुआ जा सकता है। क्या एक या दो मिसालें भी दे सकता हूँ?

लहरों में खिला कंवल नहाये जैसे
 दोशीज़ये-सुब्ह गुनगुनाये जैसे
 ये कोमल रूप का सुहानापन-आह!
 बच्चा सोते में मुस्कुराये जैसे।

हर अंग के जाखिये, लचकते महै नौ,
कामत का तनाव, थरथराती हुई लौ,
सीने की दमक में सुबहे जन्मत का तुलूअ
महरम के घाट पर वो फटती हुई पौ।

मैं यही कहूँगा कि इन दो रुबाइयों को पढ़ते हुए और रूप की दूसरी रुबाइयों को पढ़ते हुए भी शब्दों का संकलन और उनकी ध्वनियों के आकर्षण पर ध्यान दीजिए तो इन रुबाइयों के शब्द-चित्रण का कुछ अनुमान हो जायेगा। सौन्दर्य को ध्वनियों में उतारना बड़ा मुश्किल काम है और रूप की रुबाइयों की रचना में यही मेरा प्रयास रहा है। शब्द चित्रण से केवल यही नहीं होता कि हमें एक अकथनीय आनन्द प्राप्त हो जिसे हम ब्रह्मानन्द सहोदर कहते हैं, बल्कि हमारा आन्तरिक चरित्र, हमारी विश्वचेतना भी शब्द चित्रण से या सफल साहित्यिकता से रच उठती है। हम स्वयं सज उठते हैं। लेकिन शर्त यह है कि शब्द-संकलन में सरलता, सुगमता, स्वाभाविकता भी हो। कविता में जो हिस्सा स्वाभाविक नहीं है उसे हम सुन्दर कह ही नहीं सकते। हिन्दी के एक कट्टर तरफ़दार ने निहायत तमतराक और धूमधाम से कहा कि साहित्य की भाषा तरकारी खरीदने की भाषा नहीं है, लेकिन मनुष्य का जीवन भी और मनुष्य की बोलचाल भी केवल तरकारी खरीदने की भाषा नहीं होती। तरकारी खरीदने से, किराये पर रिक्शा करने की भाषा से, सम्बन्धियों के परस्पर बातचीत की भाषा, पारिवारिक जीवन की भाषा, लेन-देन की भाषा, दफ़्तर की भाषा, कारखाने की भाषा, जीवन के अनगिनत अवसरों की भाषा, इन भाषाओं से अलग कोई साहित्यिक भाषा हो नहीं सकती, ठेठ मानवता की भाषा ही से जगमगाती हुई साहित्यिक भाषा बन सकती है।

मेरी कल्पना और मेरी शक्ति की माँग हमेशा यही रही है कि जो काव्य रचना करूँ वह अत्यन्त स्वाभाविक भाषा में हो। उच्चतम साहित्य का भी खज़ाना अपरम्पार बन चुका है और यह उच्चतम साहित्य केवल संस्कृत में नहीं है। यूनानी भाषा, लातीनी भाषा, योरोप की अनेक वर्तमान भाषाएँ, अरबी, फ़ारसी भाषा, चीन और जापान की भाषाओं में भी उच्चतम साहित्य की ध्वनियाँ सुनाई दे जाती हैं। मैं इतनी सारी भाषाएँ नहीं जानता लेकिन अंग्रेज़ी भाषा और साहित्य का भला हो जिसके द्वारा उच्चतम विश्व-साहित्य उस समय से मेरे अन्दर रच-बस उठा है जब मैं जवान था। मेरा जीवन इतना दुःखी रहा है कि अगर उच्चतम साहित्य ने मुझे सँभाला न होता तो शायद मैं आत्महत्या कर लेता, पागल हो जाता या न जाने

क्या हो जाता। जहाँ अनेक योग हैं वहाँ कला और साहित्य को भी एक योग ही मानना चाहिए। कला-साधना योग-साधना है।

साहित्य और दूसरी कलाएँ सौन्दर्य-चेतना प्राप्त और ग्रहण करने के लिए ही पैदा की गयी हैं और जिसे हम संस्कृति कहते हैं उसकी सच्ची-से-सच्ची साधना और कलाओं की तरह साहित्य में भौतिक, सांसारिक और परिचित सत्य दिव्यता और अलौकिकता प्राप्त कर लेता है जैसा एक जगत्-प्रसिद्ध अंग्रेजी कविता में कहा गया है—

To see a world in a grain of sand

A heaven in a wild flower

Hold divinity in the palm of your hand

And eternity in an hour

रूप की रुबाइयों में मैंने अलौकिक का लौकिक और लौकिक का अलौकिक अर्थात् सांसारिक की अलौकिक चेतना प्राप्त करने और परिणत करने की साधना की है। रूप—पहले उर्दू में, फिर नागरी लिपि में प्रकाशित हुई थी। कला प्रेमी लोग भी बहुत जल्दी में रहते हैं। इसलिए बहुत दिनों तक कुछ ही लोगों की नज़र रूप की रुबाइयों पर जम सकी, क्योंकि साहित्य-संसार भी एक जल्दबाज़ संसार है। उमर खय्याम की रुबाइयों का फिट्ज़गेरल्ड द्वारा अंग्रेजी अनुवाद भी रद्दी की टोकरी में बिक गया था। बाद में उसका डंका बज गया। रूप की रुबाइयाँ भी बहुत धीरे-धीरे लोगों की नज़र और दिलों को अपनी ओर खींच सकीं। अब ये रुबाइयाँ फिर राजपाल एण्ड सन्ज़ प्रकाशित कर रहा है। साहित्य संसार का मौसम यों तो क्षणिक हुआ करता है, लेकिन कभी-कभी वह युग-युगान्तरों को अपनी मुट्ठी में समेट लेता है। मैं कह नहीं सकता कि साहित्यिक मौसम का यह मध्यान्तर इन रुबाइयों के लिए आ गया है या नहीं।

विदा लेते समय मुझे यह निवेदन करना है कि इन रुबाइयों की रचना और उनकी काट-छाँट करने में और शुद्ध पाण्डुलिपि तैयार करने में मुझे सबसे बड़ी मदद सिर्फ़ अपने शिष्य, मित्र और सहयोगी श्री रमेशचन्द्र द्विवेदी से प्राप्त हुई है। मेरी साहित्यिक रचनाएँ प्रेस के लिए तैयार ही नहीं हो पातीं अगर वह मेरा हाथ न बँटाते।

इलाहाबाद

24 मई, 1979

—रघुपति सहाय

रुबाई की कला

रुबाई अरबी भाषा का शब्द है। अरबी में चार की संख्या को अरबा कहते हैं। रुबाई में चार पंक्तियाँ होती हैं। प्रायः पहली, दूसरी और चौथी पंक्ति का तुकान्त क्राफ़िया समान होता है और तीसरी पंक्ति तुकान्त से मुक्त होती है। कभी-कभी चारों पंक्तियों का समान तुकान्त होता है।

रुबाई का एक विशेष छन्द होता है, लेकिन उसमें सूक्ष्म परिवर्तन कर देने से बारह छन्द निकल आते हैं। निम्नलिखित शब्द या कल्पित पंक्तियाँ रुबाई के छन्द में हैं—

आओ आओ अवश्य आओ

या

अब तक उनसे न भेंट होने पायी

रुबाई की चारों पंक्तियाँ एक सम्पूर्ण कविता होती हैं और पहली ही पंक्ति से रुबाई अपनी प्रत्येक पंक्ति द्वारा लहरों की तरह उठती है और चौथी पंक्ति में अंतिम लहर तट को चूम लेती है।

प्रसिद्ध फ़ारसी कवि सायब ने रुबाई की पहली दो पंक्तियों को महबूब की दो भवें बताया है और तीसरी और चौथी पंक्ति को महबूब की भीगी हुई मसँ बताया है। अर्थात् रुबाई का सौन्दर्य तीसरी और चौथी पंक्तियों में बहुत चमक उठता है और यह पंक्तियाँ मनमोहनी होती हैं। उर्दू के सौ कवियों में एक-आध ही कवि ने रुबाई कही है; क्योंकि रुबाई की कला बहुत कोमल, सूक्ष्म और जटिल होती है। रुबाई कहना हर कवि के बस का काम नहीं है। ग़ालिब और इक़बाल भी इस मैदान में हमें उच्चकोटि की कृतियाँ नहीं दे सके। फ़िराक़ की गिनती इने-गिने सिद्धहस्त रुबाई कहनेवालों में है। रुबाई को ईरान में तराना भी कहते हैं क्योंकि रुबाई संगीतपूर्ण होती है।

हर जलवे से इक दर्से-नमू¹ लेता हूँ
 लबरेज़² कई जामो-सुबू लेता हूँ
 पड़ती है जब आँख तुझपे ऐ जामे-बहार³
 संगीत की सरहदों को छू लेता हूँ

रस की आवाज़ है कि अमृत की फुवार
 ये रूप कि प्यार की हो जैसे चुमकार
 ये लोच, ये धज, ये मुस्कुराहट, ये निगाह
 ये मौजे-नफ़स⁴ कि साँस लेती है बहार

इनसान के पैकर में उतर आया है माह⁵
 क्रद या चढ़ती नदी है अमृत की अथाह
 लहराते हुए बदन पे पड़ती है जब आँख
 रस के सागर में डूब जाती है निगाह

क्रामत⁶ है कि अँगड़ाइयाँ लेती सरगम
 हो रक्त्स में जैसे रंगो-बू का आलम
 जगमग जगमग है शबनमिस्ताने-इरम⁷
 या क़ौसे-कुज़ह⁸ लचक रही है पैहम

1. विकसित होने का पाठ 2. परिपूर्ण 3. मदिरापात्र 4. श्वास-लहरी 5. चाँद 6. शरीर
 7. स्वर्ग-वाटिका 8. इन्द्रधनुष

निखरा हुआ रंग, क्या सुहाना है समय
बल खाता रूप, कि गुनगुनाती हुई नय¹
हर अञ्ज² की नर्म लौ में मद्धम झँकार
पौ फटते ही भैरवी की आने लगी लय

नज़रों की शुआओं में³ सिवाती की फुवार
जुल्फों की घटा में मौजे-अब्रे-कुहसार⁴
वो जाने-वफ़ा तमाम दिल ही दिल है
सर ता-ब-क़दम⁵ है आया हुआ प्यार

आइनये-नीलगूँ से⁶ फूटी है किरन
आकाश पर अधखिले कंवल का जोबन
यूँ ऊदी फ़िज़ा में लहराती है शफ़क़⁷
जिस तरह खिले तेरे तबस्सुम का चमन

है रूप में वो खटक, वो रस, वो झँकार
कलियों के चटकते वक्त्र जैसे गुलज़ार
या नूर⁸ की उँगलियों से देवी कोई
जैसे शबे-माह⁹ में बजाती हो सितार

1. वॉसुरी 2. अंग 3. किरनों में 4. पर्वतमाला के बादल की लहर 5. सिर से पाँव तक
6. हल्के नीले रंग के आईने से 7. सांध्य-लालिमा 8. प्रकाश 9. चाँद रात

खामोश निगाह के तकल्लुम¹ की क़सम
 इस साज़े-जमाल² के तरन्नुम³ की क़सम
 कलियाँ सी चटक रही हैं सीने में तमाम
 महके हुए शबनमी तबस्सुम की क़सम

खामोश फ़िज़ा साफ़ चमक जाती है
 बिजली कोई लहरा के लपक जाती है
 अमृत की फुवार है कि नवरस आवाज़
 या पिघली हुई सुबह छलक जाती है

रग-रग की लचक में पेंग लेती है बहार
 गरदिश में निगाह, सात रंगों की फुवार
 सदहा⁴ महो-खुरशीद⁵ बरस जाते हैं
 बे लाग हँसी की ये सुनहरी बौछार

ये नुक्करई⁶ आवाज़! ये मुतरन्निम⁷ ख्वाब
 तारों पे पड़ रही हो जैसे मिज़राब
 लहजे में ये खनक, ये रस, ये झँकार
 चाँदी की घंटियों का बजना तहे-आब⁸

1. सम्बोधन 2. सौन्दर्य रूपी साज़ 3. संगीत 4. सैकड़ों 5. चाँद-सूरज 6. रजत 7. मधुर
 8. पानी की तह में

आवाज़ पे संगीत का होता है भरम
करवट लेती है नर्म लय में सरगम
ये बोल सुरीले थरथराती है फ़िज़ा
अनदेखे साज़ का खनकना पैहम¹

महताब² में सुर्ख़ अनार जैसे छूटे
या क़ौसे-कुज़ह³ लचक के जैसे टूटे
वो क़द है कि भैरवी सुनाये जब सुब्ह
गुलज़ारे-शफ़क़⁴ से नर्म कोपल फूटे

बर रूए-सहर⁵ हया की लहरें हैं कि रंग
खूने-अंजुम⁶ की उठती मौज़ें हैं कि रंग
जैसे तहे-आब⁷ हो चरागां का समौं
ये रंगिनियों के दिल की चोटें हैं कि रंग

रंगत हैं कि घुँघरुओं की मद्धम झंकार
जोबन है कि पिछली रात बजता है सितार
सरशार⁸ फ़िज़ाओं की रगें टूटती हैं
चटकाता है उँगलियाँ जवानी का खुमार

1. निरन्तर 2. चाँद 3. इन्द्रधनुष 4. सांध्य-लालिमा के बाग़ 5. सुबह के मुखड़े पर
6. सितारों के खून 7. पानी की तह में 8. उन्मत्त

वे पिछली रात रसमसाईं सी फ़िज़ा
परदा फ़ितरत के रुख से¹ सरका सरका
तारों की छाँव में झमकता हुआ रूप
जैसे वक्ते-तुलूअ² कंचन जंघा

ये रूप के गिर्द सात रंगों की फुवार
जैसे मद्धम सुरों में खुद गाये मल्हार
पड़ता है फ़िज़ा में अक्से-जिस्मे-रंगी³
या क्रौसे-कुज़ह⁴ में झिलमिलाते हैं शरार

वो बादे-सहर⁵ का रस में डूबा हुआ राग
चुटकी में लिया कंवल ने दरिया का सुहाग
महके हुए गात से हैं लिपटी जुल्फ़ें
संदल के वन में जैसे माते हुए नाग

ये चेहरा खिला हुआ ये महके हुए होंठ
ये गेसुओं की लपट ये लहके हुए होंठ
ये ताज़ादमी, ये मुस्कुराहट, ये नशात⁶
साँसों की ठंडी लौ से दहके हुए होंठ

1. मुख से 2. सूर्योदय के समय 3. सुन्दर शरीर का प्रतिबिम्ब 4. इन्द्रधनुष 5. प्रभात समीर
6. आनन्द

चेहरा देखे तो रात गुम की कट जाय
 सीना देखे तो उमड़ा सागर हट जाय
 साँचे में ढला हुआ ये शाना¹, ये बगल
 जैसे गुले-ताज़ा² खिलते-खिलते फट जाय

वो पेंग है रूप में कि बिजली लहराय
 वो रस आवाज़ में कि अमृत ललचाय
 रफ़्तार³ में वो लचक पवनरस बल खाय
 गेसू में⁴ वो लटक कि बादल लहराय

नग़मे की अलाप है कि क़ामत⁵ का तनाव
 बजती गत का उत्तार आँखों का झुकाव
 आ आ के रागिनी खड़ी होती है
 देखे कोई सजिल बदन का ये रचाव

जुल्फ़ों से फ़िज़ाओं में उदाहट का समौं
 मुखड़ा है कि आग में तरावट का समौं
 ये सोज़ो-गुदाजे-क़दे-राना⁶, जैसे
 हीरे के मिनार में घुलाव का समौं

1. कन्धा 2. नया फूल 3. चाल 4. केशों में 5. शरीर 6. सुन्दर शरीर का रचाव

वर^१ में फिरदौस के गुलिस्ताँ की झलक
 रुख के^२ गुले-तर में शबनमिस्ताँ की झलक
 जुल्फों में ततार के शबिस्ताँ की झलक
 पलकों तले क्राफ़ के परिस्ताँ की झलक

गहवारये-सदबहार^३, हर मौजे-नफ़स^४
 ये रंगे-निशात तेरे हाथों का है जस
 नज़रें हैं कि रह-रह के नहा उठती हैं
 हर अज्वे-बदन^५ से वो छलकता हुआ रस

क्रतरे अरक़े-जिस्म के मोती की लड़ी
 है पैकरे-नाज़नीं कि फूलों की छड़ी
 गरदिश में निगाह है कि बटती है हयात
 जन्नत भी है आज उमीदवारों में खड़ी

सर ता-ब-क्रदम रुखे-निगारीं^६ है, कि तन
 हैं अज्वे-हसीं कि बोल बोल उठने को दहन^७
 ये मस्तियो-कैफ़, ये जमाही, ये झपक
 एक अधखुली नरगिसे-खुमारी^८ है बदन

1. बदन 2. मुख के 3. सैकड़ों वसन्तों का पालना 4. श्वास लहरी 5. शरीर के अंग 6. सुन्दर
 मुखड़ा 7. मुँह 8. मस्त आँख

ये शोलये-हुस्न¹ जैसे बजता हो सितार
हर खते-बदन² की लौ में मद्धम झंकार
रंगीन निगाह से खिल उठते हैं चमन
रस होंठों का पी के झूम उठती है बहार

होंठों पे ये गुनगुनाती नय है कि सुकूत³
जाग उठने का साजों के समय है कि सुकूत
लरज़िश है फ़िज़ाओं में कि बजते हैं कान
संगीत की कोई नर्म लय है कि सुकूत

ठहरी-ठहरी नज़र में वहशत की किरन
छलके छलके कलस हैं मद के जोबन
माथे पर सुख़ झिलमिलाता तारा
काँधे पर गेसुओं का⁴ छाया हुआ घन

ये रंग ये बू ये भीगा-भीगा हुआ नूर
झुरमुट में गेसुओं के जैसे रुखे-हूर⁵
लौ देता है रात के धुँधलके में बदन
या रौदे-जमन⁶ में जल रहा है काफ़ूर

1. सौन्दर्य की लपट 2. शरीर-रेखा 3. मौन 4. केशों का 5. हूर का मुखड़ा 6. यमुना नदी

उमड़ी बदमस्त काली जुल्फों की घटा
अहले-दिल का जुनूँ¹ सहरा सहरा
लहका हुआ सीना रस में डूबा डूबा
उठती हुई मौजे-हुस्न² दरिया दरिया

सीने में लहक रहा है फूला गुलज़ार
बल खाये बदन में लहलहाती है बहार
बिजली की हैं करवटें कि कूल्हों की चमक
जाती है कहाँ दर्द की मारी हुई नार

इस तरह दमक रहा है रुये-ताबाँ³
दरियाये-शफ़रू⁴ में जैसे हल्का तूफ़ान
यूँ लहराती हैं उभरे सीने पे लटें
जैसे कुहसारों⁵ पर घटाओं का धुआँ

उठने में हिमालिया की घटाओं का उभार
अन्दाज़े-नशिस्त⁶ चढ़ती नद्दी का उतार
रफ़्तार⁷ में मद भरी हवाओं की सनक
गुफ़्तार⁸ में शबनम की रसीली झंकार

1. उन्माद 2. सौन्दर्य लहरी 3. चमकता चेहरा 4. सांध्य-लालिमा की नदी 5. पर्वतमाला
6. बैठने का ढंग 7. चाल 8. सम्बोधन

शबनम से ये शोलों की जर्बी¹ ढलती है
 किरनों से ये कलियों की गिरह खुलती है
 ये रंग, ये रस, ये मुस्कुराहट, ये निखार
 या नूर² की मौजों में शफ़क़³ घुलती है

तारों की सुहानी छाँव गंगा स्नान
 मौजों के जिलौ⁴ में रंगो-बू का तूफ़ान
 अँगड़ाइयाँ ले रही हो जैसे ऊषा
 ये शाने-जमाल, ये जवानी की उठान

है तारे-नज़र⁵ कि कपकपाती हुई सुब्ह
 है नूरे-जर्बी⁶ कि मुस्कुराती हुई सुब्ह
 है जुबिशे-लब⁷ कि गुनगुनाती हुई सुब्ह
 है रूप कि पेचो-ताब खाती हुई सुब्ह

है चश्मे-सियह⁸ कि थरथराती हुई रात
 है जौक़े-गुनह⁹ कि जगमगाती हुई रात
 है जुल्फ़ कि पेचो-ताब खाती हुई रात
 रस के जोबन में गुनगुनाती हुई रात

1. माथा 2. प्रकाश 3. सांध्य-लालिमा 4. लहरों के वेग में 5. नज़र का तार 6. माथे का प्रकाश 7. होठों का हिलना 8. काली आँखें 9. पाप की अभिरुचि

जुल्फ़े-पेचाँ में¹ थरथराती हुई शाम
 शोखिये-निगह में मुस्कुराती हुई शाम
 नोके-मिज़ाँ² पे तिलमिलाती हुई शाम
 साये में पलक के गुनगुनाती हुई शाम

रंगीन सहर³ अपनी लहलहाहट भूले
 वे खुद रुहे-नमू⁴ कि सीना छू ले
 हंगामे-विसाल⁵ कुछ सरकता मलबूस⁶
 ज़र्री कमर और जगमगाते कूले

है बिस्मिले-नाज़े-इश्क⁷ नज़्ज़ारा परस्त
 खिलक़त⁸ के पहले जैसे हो सुब्हे-अलस्त
 ये कोहनी तक आसर्ती चढ़ाना तेरा
 है सारे बदन की बेहिजाबी⁹ सरे-दस्त

ये शाने-तुलूए-सुब्ह¹⁰ ये हुस्ने-चमन
 झिलमिल घूँघट में जैसे कोई चौथी की दुल्हन
 हर शाख़ पे जगमगाती किरनों का तवाफ़¹¹
 तू जैसे कलाई में फिराये कंगन

1. लहरियेदार केशों में 2. पलक की नोक 3. सुबह 4. विकास-आत्मा 5. मिलन के समय
 6. लिबास 7. इश्क के नाज़ों द्वारा आहत 8. सृष्टि 9. अनावरण 10. प्रभातोदय की शान
 11. परिक्रमा

सागर¹ कफ़े-दस्त में², सुराही ब बगल³
 काँधे पर गेसुओं के काले बादल
 ये मधु भरी आँख, ये निगाहें चंचल
 है पैकरे-नाज़नी⁴ कि 'हाफ़िज़'⁵ की ग़ज़ल

मौजे-मये-नाव⁶ बहकी-बहकी सी ये चाल
 घनघोर घटायें बिखरे-बिखरे से ये बाल
 छलकी-छलकी नई जवानी की शराब
 क्रद है कि भरा-भरा है मीनाये-जमाल⁷

इंसा के नफ़स⁸ में भी ये एजाज़⁹ नहीं
 तुझसे चमक उठती है अनासिर की जर्बी¹⁰
 एक मोज़िज़ये-ख़मोश¹¹ तर्ज़े-रफ़्तार¹²
 उठते हैं क्रदम कि साँस लेती है ज़मीं

वो मस्त नज़र कि मौजे-सहबा¹³ थर्राय
 वो हँसती जर्बी कि सुब्हे-सादिक़¹⁴ शर्माय
 एक मौजे-हयात,¹⁵ नर्मगामी¹⁶ तेरी
 बेहिस¹⁷ राहों में जान जैसे पड़ जाय

1. प्याला 2. हथेली में 3. बगल में 4. सुन्दरी का वदन 5. प्रसिद्ध फ़ारसी शायर 6. मदिरा-लहरी
 7. सौन्दर्य की सुराही 8. श्वास 9. जादू 10. तत्वों का माथा 11. मौन चमत्कार 12. चाल
 का ढंग 13. प्रभात समीर का झोंका 14. सच्ची सुबह 15. जीवन तरंग 16. मंद गति
 17. निर्जीव

ये चाल, ये मस्ती, ये क्रदह-सामानी'
या आतशे-सय्याल² में है तुगयानी³
यूँ दौड़ रहा है तने-शप्पफ़ाफ़⁴ में रस
जिस तरह गगन खेलता जाये पानी

हर अञ्च⁵ में पर तोले लहकता गुलज़ार
हर गाम पे झूम-झूम जाती है बहार
ये मस्त ख़रामी,⁶ ये हवायें, ये घटा
मोरों का रक्स⁷ है कि तर्जे-रप्पतार

कोमल पद गामिनी की आहट तो सुनो
गाते क्रदमों की गुनगुनाहट तो सुनो
सावन का लहरा है मद में डूबा हुआ रूप
रस की बूँदों की झमझमाहट तो सुनो

है शाम का आसमान कि जुल्फ़ों का धुआँ
बगुलों की कज-क्रतार⁸ क्रामत⁹ की कमाँ¹⁰
ये शाने-सुबकरवी¹¹ कि तारे रुक जायें
धारे पे माहे-नौ की¹² किश्ती है रवाँ

1. मधुपात्र जुटाना 2. तरल अग्नि 3. तूफ़ान 4. स्वच्छ बदन 5. अंग 6. मस्त चाल 7. नृत्य
8. टेढ़ी पंक्ति 9. क्रद 10. कमान, धनुष 11. मंद गति की शान 12. नये चाँद की

हंगामे-खराम¹ वो गुजाले-बदमस्त²
 नक्षे-कफे-पा³ की शोखियाँ शोला-बदस्त⁴
 दो पाँव से चौकड़ी भरे हर डग में
 अर्जुन की कमाँ से छूटे नावक⁵ की है जस्त

तलुवे से भरी हुई गुलाबी छलकी
 नक्षे-कफे-पा से लौसी लहरा के उठी
 हर नक्षे-क्रदम से खिलते हैं कंवल
 वो चाल में लोच जैसे मुड़ती हो नदी

रंगे रुख में⁶ है महे-सय्याल⁷ की जौ⁸
 अबरु में लचकती है कमाने-माहे-नौ⁹
 सुत्वाँ है नाक, जैसे दीपक की लौ
 वो चाल में जस्त जैसे बिजली की रौ

छलके हुए सैकड़ों प्याले हैं कि चाल
 खिलते हुए रहगुज़र में लाले¹⁰ हैं कि चाल
 आइट पे लगे हैं देवताओं के भी कान
 मिलजुल के सितारे गाने वाले हैं कि चाल

1. चलते समय 2. मस्त हिरन 3. पद-चिह्न 4. हाथ में शोले लिये 5. तीर 6. चेहरे के रंग में 7. तरल चौंद 8. चमक 9. नये चौंद रूपी धनुष 10. फूल

पायल की सदा¹ है या छलकते हैं अयाग²
मिलता ही नहीं है आज धरती का दिमाग
पग-ध्वनि लौ मारती है अम्बर से परे
जल उठते हैं लालाजारे-जन्नत के³ चराग

फ़ैज़ाने-गुनाहे-इश्क़⁴ सबको पहुँचा
सुब्हे-शबे-वस्ल⁵ ज़र्रा-ज़र्रा निखरा
तारों की छाँव, नर्म-गामी⁶ तेरी
वो पिछले पहर की नर्म दोशीज़ा⁷ फ़िज़ा

मुखड़े की ज़ौ⁸ से दश्ते-ऐमन⁹ पुरनूर
जोबन की लौ से झपके शमा सरे-तूर¹⁰
आँखों में गुनाहे-अव्वली¹¹ की तरगीब¹²
रफ़्तार से लरज़े मौजे-सहवाये-तहूर¹³

ताबिंदा¹⁴ रुखे-निगार¹⁵ शोले की लपक
वो शोला कि पड़ जाये दिलों में ठंडक
अँगड़ाई में वो कशिश कि तारे टूटें
शमए-सरे-तूर है कलाई की डलक

1. आवाज़ 2. प्याले 3. स्वर्ग-चाटिका के 4. इश्क़ रूपी पाप का लाभ या पुण्य 5. मिलन की रात की सुबह 6. मंद चाल 7. कुँवारी 8. प्रकाश 9. स्वर्ग का जंगल 10. तूर नामक पर्वत पर 11. प्रथम पाप 12. प्रेरणा 13. जन्नत की शराब की लहर 14. प्रकाशमान 15. सुन्दरी का मुखड़ा

सर ता सर, बेपनाह, मस्ती तारी
जोबन के रस के असर से पलकें भारी
वो जिस्म, कि काफ़री लगाती हुई आग
जुल्फ़ों की अबतरी¹ से नदियाँ जारी

लरज़िश में बदन कि बागे-जन्नत की लहर
विजदाने-सियाह-कार गेसू² की लटक
हर अज़ब³ के लोच का कुछ ऐसा अन्दाज़
सतरंग धनुष में जैसे आ जाये लचक

पिघले हुए आफ़ताब⁴ सीने में हैं बन्द
दामे-यज़दौ⁵ शिकार जुल्फ़ों की कमन्द
बल खाती कनक छड़ी है कि रस की पुतली
खुशबू तने-नाज़नी⁶ की⁶ सोने में सुगन्ध

माथे की ये कहकशौ⁷ ये जोबन की लहर
पड़ते ही झपक-झपक सी जाती है नज़र
वो रूप जहाँ दोनों समय मिलते हों
आँखों में सुहागरात मुखड़े पे सहर⁸

1. उलझाव 2. काले केश 3. अंग 4. सूरज 5. खुदा का जाल 6. सुन्दरी के तन की
7. आकाश-गंगा 8. सुबह

उठी मौजे-तबस्सुम¹ आबे-ज़र² से
 वो होंठ कि चूमने को सागर तरसे
 मुखड़ा है कि ज़िन्दगी का छलका हुआ जाम
 मधुमास के चन्द्रमा से अमृत बरसे

है अक्से-जबी³ या है कमर की जंजीर
 ये रात और ये आकाश-गंगा की लकीर
 या तेरी नज़र में फूल अम्बर पे खिले
 'बालेन्दु' ने या कमान से छोड़ा कोई तीर

होंठों में वो रस कि जिस पे भँवरा मँडराये
 साँसों की वो सेज जिस पे खुशबू सो जाये
 चेहरे की दमक पे जैसे शबनम की रिदा⁴
 मद आँखों का कामदेव को भी जो छकाये

मोती की कान, रस का सागर है बदन
 दर्पन आकाश का सरासर है बदन
 अँगड़ाई में राजहंस तोले हुए पर
 या दूध-भरा मानसरोवर है बदन

1. मुस्कान-लहरी 2. स्वर्ण-जल 3. माये का प्रतिबिम्ब 4. चादर

रश्के-दिले-केकई¹ का फ़ितना है बदन
 सीता के विरह का कोई शोला है बदन
 राधा की निगाह का छलावा है कोई
 या कृष्ण की बाँसुरी का लहरा है बदन

तेरे क़दमों में चाँद सर के बल जाये
 मुखड़े पे पड़े नज़र तो सूरज ढल जाये
 ऊषा की लालिमा हो पानी पानी
 शमनि की ये अदा कि बिजली गल जाये

अलकों की लटक में साँप कुंडली मारे
 पलकों में हों जैसे झिलमिलाते तारे
 सुन्दर सुकुमार गात ऊषा की छटा
 जोबन के मधु-कलस पे सूरज वारें

जैसे ऊदी घटा में गुलशन लहके
 जैसे ज़ेरे-नक्राब² शोला झलके
 लौ दे उठता है इस तरह रंगे-बदन
 सय्याल शफ़क़³ में जैसे कौंदा लपके

1. कैकेई के दिल की ईर्ष्या 2. मुखपट के भीतर 3. तरल सांध्य लालिमा

नभ मंडल गूँजता है तेरे जस से
गुलशन खिलते हैं ग़म के खारो-ख़स¹ से
संसार में ज़िन्दगी लुटाता हुआ रूप
अमृत बरसा रहा है जोबन रस से

गेसू बिखरे हुए घटाएँ बेखुद²
आँचल लटका हुआ हवाएँ बेखुद
पुर कैफ़ शबाब³ से अदाएँ बेखुद
गाती हुई साँस से फ़िज़ाएँ बेखुद

आँखों में वो रस जो पत्ती पत्ती धो जाये
जुल्फ़ों के फुसूँ⁴ से मारे-सुंबुल⁵ सो जाये
जिस वक्त तू सैरे-गुलिस्ताँ करता हो
हर फूल का रंग और गहरा हो जाये

यूँ इश्क़ की आँच खा के रंग और खिले
यूँ सोजे-दरूँ से⁶ रुप-रंगी⁷ चमके
जैसे कुछ दिन चढ़े गुलिस्तानों में
शबनम सूखे तो गुल का चेहरा निखरे

1. घास-फूस 2. आत्म-विसर्जित 3. आनन्दपूर्ण यौवन 4. जादू 5. एक प्रकार की सुगन्धित
घास का साँप 6. भीतरी आग से 7. सुन्दर मुखड़ा

वो रूप की मोहनी, वो चेहरे का निखार
 वो कूल्हे भरे भरे, वो सीने का उभार
 वो चाल कि जैसे रक्स¹ करती हो नसीम²
 हर गाम³ पे लोट-लोट जाती है बहार

नैरंगिये-हुस्न⁴ देख अज सर ता फ़र्क⁵
 होते ही नहीं जुदा ये गर्ब और ये शर्क⁶
 ये चेहरे की चिलचिलाती धूप और ठंडक
 मेहरे-निस्फुन्नहार⁷ शबनम में गर्फ⁸

वो निखरे बदन का मुस्कुराना है! है!
 रस के जोबन का गुनगुनाना है! है!
 कानों की लवों का थरथराना कम-कम,
 चेहरे के तिल का जगमगाना है! है!

जुल्फों से फ़िज़ाओं की अदाहट है! है!
 जिस्मे-रंगी की अचपलाहट है! है!
 शोखी है कि गुदगुदाये जाती है तुझे,
 हर अज़बे-बदन⁹ की मुस्कुराहट है! है!

1. नृत्य 2. शीतल मंद समीर 3. पग 4. सौन्दर्य का जादू 5. सिर से पैर तक 6. पूर्व-पश्चिम
 7. दोपहर का सूरज 8. बदन का अंग

पहलू की वो कहकशाँ¹ नितम्बों का उभार
हर अञ्च² की नर्म लौ में मद्धम झंकार
हंगामे-विसाल³ पेंग लेता हुआ जिस्म
साँसों की शमीम⁴ और चेहरा गुलनार

खिंचना है अबस⁵, बगल में बाँहों को तो ले
खो जाने का हर वक्त तकल्लुफ़ न रहे
हंगामे-विसाल कर सँभलने की नाफ़िक्र
सौ सौ हाथों से मैं सँभाले हूँ तुझे

चढ़ती हुई नदी है कि लहराती है
पिघली हुई बिजली है कि बल खाती है
पहलू में लहक के भींच लेती है वो जब
क्या जाने कहाँ बहा ले जाती है

बर की क़ौसे-कुज़ह⁶, अलक के बादल
जोबन रस अधखिला-सा नयनों का कंवल
मदमाती रगों में गुनगुनाता है शबाब
बरसात मनाती है बदन में मंगल

1. आकाश-गंगा 2. अंग 3. मिलन के समय 4. सुगन्ध 5. व्यर्थ 6. इन्द्रधनुष

ये नर्म निगाह, ये रसीली बातें
 ये गेसुए-शबगूँ की¹ भरी बरसातें
 रिमझिम-रिमझिम ये रस की बूंदों की फुवार
 सोता संसार मँझीली रातें

जमुना की तहों में दीपमाला है कि जुल्फ़
 जोबन शबे-क्रद्र² ने निकाला है कि जुल्फ़
 तारीको-ताबनाक³ शामे-हस्ती
 जिंदाने-हयात⁴ का उजाला है कि जुल्फ़

रातें बरखा की थरथराती हैं कि जुल्फ़
 तक्रदीरें पेचो-ताब खाती हैं कि जुल्फ़
 परछाइयाँ काँप काँप जायें जैसे
 मतवाली घटाएँ गुनगुनाती हैं कि जुल्फ़

गंगा-स्नान का ये रेला है कि जुल्फ़
 पिछले की सुहानी देव-बेला है कि जुल्फ़
 कुहरे में धुआँ-धुआँ सी उमड़ी हुई भीड़
 बढ़ता हुआ कोई माघ-मेला है कि जुल्फ़

1. रात ऐसे काले केशों की 2. रजब के महीने की 27वीं तारीख, इस रात की इबादत का बड़ा पुण्य है 3. अँधेरी तथा प्रकाशमान 4. जीवन रूपी कारागार

बादल कोई आहिस्ता गरजता है कि जुल्फ
बरसात में क्रसरे-शाम¹ सजता है कि जुल्फ
मँडलाई घटा में जैसे हाथी झूमे
कजली बन में सितार बजता है कि जुल्फ

लहराई धुआँधार घटाएँ हैं कि जुल्फ
बेलाग उतरी हुई बलाएँ हैं कि जुल्फ
फुफकारती बेपनाह काली रातें
उड़ते हुए होश की क़ज़ाएँ² हैं कि जुल्फ

सुंबुल के तरो-ताज़ा चमन हैं जुल्फें
बे सुब्ह की शबहाये-ख़ुतन³ हैं जुल्फें
खुद ख़िज़्र⁴ यहाँ राह भटक जाते हैं
जुलमात के⁵ महके हुए बन हैं जुल्फें

काटे कटती नहीं ये जुलमात की रात
एक जादू शबताब⁶ है ये रात की रात
भीगी फ़िज़ा में जुल्फों की घटाएँ
आईना-आईना है बरसात की रात

1. सांध्य महल 2. मृत्यु 3. ख़ुतन नगर की रातें (ख़ुतन चीन का एक नगर, जहाँ की कस्तूरी प्रसिद्ध है) 4. पथ-प्रदर्शक 5. अँधेरों के 6. चौंद

चढ़ती जमुना का तेज रेला है कि जुल्फ़
बल खाता हुआ सियाह कौंदा है कि जुल्फ़
गोकुल की अँधेरी रात देती हुई लौ
घनश्याम की बाँसुरी का लहरा है कि जुल्फ़

बरसात की रातें आँखें मलती हैं कि जुल्फ़
कुछ शम्भूँ सियाह लौ की जलती हैं कि जुल्फ़
परदों से असावरी के शोलों की लपक
जुलमात में¹ बिजलियाँ उछलती हैं कि जुल्फ़

भीगी जुल्फ़ों के जगमगाते क़तर
आकाश से नीलगूँ शरारे फूटे
है सर्वे रवाँ² में ये चरागँ³ का समाँ
या रात की घाटियों में जुगनू चमके

हर सम्त धुआँ-धुआँ सी अम्बर की महक
सरशार⁴ गुलाबियाँ से जाती हैं झलक
सीने में फ़िज़ा के पेंग लेता है गुनाह
विजदाने-सियाहकार⁵ गेसू की लटक

1. अँधेरों में 2. बहती नदी 3. दीपमाला 4. परिपूर्ण 5. पापी की अभिरुचि

निखरी हुई रात जगमगाती हुई जुल्फ़
तक्रदीर के पेचो-ख़म दिखाती हुई जुल्फ़
मद्धम लय में छिड़ा है साजे-हस्ती
जीवन-संगीत गुनगुनाती हुई जुल्फ़

महकी हुई शाम रसमसाती हुई जुल्फ़
तातार की नकहते¹ लुटाती हुई जुल्फ़
कुछ पढ़ के फूँकती है हर तेज़ लपट
शफ़फ़ा² फ़िज़ा के होश उड़ाती हुई जुल्फ़

मजनू की वहशतें बढ़ाती हुई जुल्फ़
लैला को लोरियाँ सुनाती हुई जुल्फ़
तारों का सोज़ आसमानों का गुदाज़
बेसुध रातों को ग़श में लाती हुई जुल्फ़

ये शाम की नकहतों का उठता है धुआँ
जैसे हो मयकदा हवा पर रक्तसाँ³
चमका हुआ किज़्बे-हुस्न⁴ जादू की कमन्द
दामे-यज़दाँ शिकार जुल्फ़े-पेचाँ⁵

1. सुगन्धियाँ 2. स्वच्छ 3. नृत्यशील 4. मिथ्या सौन्दर्य 5. नेकी के खुदा का जाल

सरशार¹ फ़िज़ाओं में अदाहट कम-कम
नमनाक हवा में सनसनाहट कम-कम
अँगड़ाइयाँ लेता है शबिस्ताने-तातार²
मुश्कीं गेसू में थरथराहट कम-कम

जुल्फ़ें सारंगियों के बजते हुए तार
ये लहरे बे सदा के, सावन की फुवार
हिलती हैं लटें कि वज्द³ करती हैं फ़िज़ाएँ
गोया लय छेड़ के सनकती है बयार

ठहरी-ठहरी सी रहती दुनिया की हयात
लहकी-लहकी-सी महके बन की बरसात
ये जुल्फ़े-सियह⁴ की ख़्वाब आवर खुशबू
चुपचाप खड़ी उँगलियाँ चटकाती है रात

इस मुशकिस्ताँ⁵ में साँस लेती है रात
तारीक⁶ फ़िज़ा, ये मद से बोझल बरसात
आड़ी-आड़ी सी काली जुल्फ़ों की लटक
करवट से बह रहा है रौदे-जुलमात⁷

1. उन्मत्त, 2. तातार नगर रूपी शयनागार, 3. सिर धुनना 4. नींद लाने वाली 5. सुगन्धनगर
6. अँधेरी 7. अँधेरों की नदी

रग-रग में थरथराये रूहे-नगमात¹
हर तार में यूँ चलती हुई नब्बो-हयात²
बेखुद होती चली है नमनाक फ़िज़ा
जुल्फ़ों में ढल रही है मयखाने की रात

भूली हुई ज़िन्दगी की दुनिया है कि आँख
दोशीज़ाए-बहार³ का फ़साना है कि आँख
ठंडक, खुशबू, चमक, लताफ़त⁴, नर्मी
गुलज़ारे-इरम⁵ का पहला तड़का है कि आँख

तारों को भी लोरियाँ सुनाती हुई आँख
जादू शबे-तार⁶ का जगाती हुई आँख
जब ताज़गी साँस ले रही हो दमे-सुब्ह
दोशीज़ा कंवल सी मुस्कुराती हुई आँख

चंचल आँखों में गुनगुनाती हुई शाम
गर्दिश में नज़र की थरथराती हुई शाम
वो फूटी झुटपुटे के तारों की किरन
पलकों की ओट कुनमुनाती हुई शाम

1. संगीत की आत्मा 2. जीवन-नाड़ी 3. वसन्त-कुमारी 4. कोमलता 5. स्वर्ग-याटिका 6. अँधेरी रात

चिलमन में मिजा की¹ गुनगुनाती आँखें
चौथी की दुल्हन सी कुछ लजाती आँखें
जोबन रस की सुधा लुटाती हर आन
पलकों की ओट मुस्कुराती आँखें

छलकाती हैं प्रेम की गुलाबी आँखें
सद मयकदा दर बगल² शराबी आँखें
हर शाम चराग़े-शबनमिस्ताने-जमाल³
हर सुब्ह चमन-चमन गुलाबी आँखें

रातों की जवानियाँ नशीली आँखें
खंजर की रवानियाँ कटीली आँखें
संगीत की सरहदों पे खिलने वाले
फूलों की कहानियाँ रसीली आँखें

आहूए-सियाहो-शोख⁴ कुछ पलकें उठाये
तरंगीबे-गुनाह⁵ के चराग़ों को जलाये
लड़ जाये जहन्नम से अगर उड़ती निगाह
सोज़े-दिले-अहरमन⁶ में ठंडक पड़ जाये

1. पलकों की 2. बगल में सैकड़ों मधुशालायें 3. सौन्दर्य की वाटिका का दीपक 4. चंचल
तथा काले हिरन 5. पाप की प्रेरणा 6. खुदा के दिल की तपन

तारों भरी रात बज्मे-फ़ितरत¹ से सजी
है शोख निगाह में भी ऐसी नर्मी
ये चन्द्र किरन में सात रंगों की झलक
गाती हुई अपसरा गगन से उतरी

जैसे झूमे हवा में विजदाने-गुनाह²
जैसे जादू जगाये आहूये-सियाह³
आकाश की नर्म सतह पर पड़ते ही
नक्शे-तसखीर⁴ खींच देती है निगाह

कुहसार⁵ पे घनघोर घटा छाने लगे
किरणों की पलक सर भी झपकाने लगे
वे गेसुओ-रुख की⁶ है झलक आँखों में
वो कैफ़⁷ कि अफ़लाक⁸ को नींद आने लगे

पैदा है निगाह से तबस्सुम का समाँ
पैदा तबस्सुम⁹ से तकल्लुम का समाँ
यूँ साज़े-फ़िज़ा पे आँखें पड़ती हैं तेरी
पैदा है सुकूत¹⁰ से तरन्नुम¹¹ का समाँ

1. प्रकृति-सभा 2. पाप की अभिरुचि 3. काला हिरन 4. विजय रेखा 5. पर्वतमाला 6. केशों
और चेहरे की 7. आनन्द 8. आकाश 9. सम्बोधन 10. मौन 11. संगीत

खुशबू से मशाम¹ आँखों के बस जाते हैं
 गुंचे से फ़िज़ाओं में बिकस² जाते हैं
 झुकती है तेरी आँख सरे-खलबते-नाज़³
 या कामिनी के फूल बरस जाते हैं

दोशीज़ा सहर, रसीली आँखों की चमक
 आईनए-सुब्ह⁴ में मनाज़िर की⁵ झलक
 जैसे पड़े कोरे आबगीनों पर⁶ चोट
 शफ़फ़ाफ़ फ़िज़ा में वो निगाहों की खनक

जोबन रस पुतलियों के अन्दर डोले
 इस निर्मल जल में रूप मरियम धोले
 ये नर्म नज़र की सेज, पलकों की ये छाँव
 सोयी है सुहाग रात गेसू⁷ खोले

ये रंगे निशात, लहलहाता हुआ गात
 जागी-जागी सी काली जुल्फ़ों की ये रात
 ऐ प्रेम की देवी ये बता दे मुझको
 ये रूप है या बोलती तस्वीरे-हयात⁸

1. वह स्थान जहाँ सूँघने की शक्ति रहती है 2. खिल 3. एकांत 4. सुबह रूपी आईना
 5. दृश्यों की 6. पानी के बुलबुलों पर 7. केश 8. जीवन-चित्र

ये नाजुक जिस्म रंगो-बू से बोझल
ये रूप, ये रस की लहर, ये नयन कंवल
काँधे से रिदाए-जुल्फ़¹ लटकी-लटकी
या सुब्ह की देवी है उठाये आँचल

है लोच बिलूर में कि पैकर² का रचाव
मयखाने को नींद आये, वो आँखों का झुकाव
जिस तरह कहानियों में पड़ जाये जान
देखे कोई पिंडली का गुदाज और तनाव

पिंडली है लहकता हुआ जैसे कौंदा
टखने हैं कि पर तोले 'उतारिद'³ है खड़ा
है पाँव कि ठहरी हुई बिजली में है लोच
तलवे हैं कि सीमाब में⁴ सूरज की ज़िया⁵

है क़ौसे-कुज़ह⁶ कि थरथराते बाजू
रक्के-फ़िरदौस⁷ लहलहाते पहलू
रक़साँ⁸ शोला है लचकी-लचकी सी कमर
कुंदल पे कंवल है या रमकता पेड़ू

1. केश की चादर 2. शरीर 3. बुध ग्रह 4. पारे में 5. प्रकाश 6. इन्द्रधनुष 7. स्वर्ग के लिए ईर्ष्या 8. नृत्यशील

वो चेहरा कि बर्क-तूर¹ आँखें झपकाये
 वो माथा चन्द्रलोक जिससे शर्माये
 वो नाफ़ कि कौसर² में भँवर पड़-पड़ जाये
 वो रान कि खुरशीद³ को आईना दिखाये

गंगा वो बदन, कि जिसमें सूरज भी नहाय
 जमुना वालों की, तान बंसी की उड़ाय
 संगम वो कमर, आँख ओझल लहराय
 तहे-आब⁴ सरस्वती की धारा बल खाय

अँगड़ाई से नींद आफ़ताबों⁵ को भी आय
 वो चाल कि ठोकर आसमानों को लगाय
 वो चाल कि झिंझोड़कर क्रयामत को जगाय
 वो शोख अदा कि बर्क⁶ आँखें झपकाय

सूरज को भी रूप झमकड़ा झपकाय
 वो अधखुली आँख सोते फ़ितनों को जगाय
 चुटकी में है रिश्तये-निज़ामे-शमसी⁷
 सो जाये ज़माना जब उँगली चटकाय

1. तूर पर्वत की बिजली, जिसके द्वारा हजारत मूसा ने खुदा से बातें की थीं 2. जन्नत का एक होज़ 3. सूरज 4. जल के नीचे 5. सूर्यो को 6. बिजली 7. सौर मंडल का सम्बन्ध

रंगीन फ़िज़ा, सिंगार दर्पण की मिसाल
बोल उठने को है सुकूत¹ उछलता है गुलाल
ये शाम, ये बज़्मे-माह, ये अहदे-वफ़ा
जयमाल पिन्हाते वक्त सीता का जमाल²

अमृत से धुली जबीन³, अबरू के हिलाल⁴
गर्दन का ये खम, ये छब, ये हुस्ने-खदोखाल
हर अज़्व⁵ में ये लचक, ये नखसिख का रचाव
दब जाता है सनअते-अजन्ता का⁶ कमाल

गंगा में चूड़ियों के बजने का ये रंग
ये राग, ये जलतरंग, ये रौ, ये उमंग
भीगी हुई सारियों से कौंदे लपके
हर पैकरे-नाज़नीं खनकती हुई चंग⁷

गंगाअस्नान, ये चमकते बजरे
नावों में सवार महजबीनों के⁸ परे
संगम में लगा के गोता उठता है ये कौन
मौजों के भँवर से जैसे जुहरा⁹ उभरे

1. मौन 2. रूप 3. माथा 4. भौवों के नव चौंद 5. अंग 6. अजन्ता की कारीगरी का
7. एक बाजा 8. सुन्दरियों के 9. सितारा

मुखड़ा देखें तो माहपारे¹ छिप जाँय
 खुरशीद² की आँख के शरारे छिप जाँय
 रह जाना वो मुस्कुरा के तेरा कल रात
 जैसे कुछ झिलमिला के तारे छिप जाँय

संगीत की पंखड़ी को शबनम धो जाय
 जैसे शोलों की जगमगाहट खो जाय
 पिछले को खुमारे-जिस्मे-रंगी³ जैसे
 कलियों के लबों पे मुस्कुराहट सो जाय

हुस्ने-ख्वाबीदा⁴ में भी ऐसी सजधज
 जंजीर हो बिजलियों की जैसे कुछ कज⁵
 ये बिस्तरे-नर्मो-साफ़, ये जिस्म की जोत
 तकियों पर बादलों के जैसे सूरज

कल रात तुझे नींद सी कुछ आती हुई
 सुकुमार बदन पे बेखुदी छाती हुई
 तारों की भी हो चली थीं पलकें भारी
 बातें तेरी कुछ आँख सी झपकाती हुई

1. चाँद के टुकड़े 2. सूरज 3. सुन्दर शरीर का उतरता नशा 4. सोया सौन्दर्य 5. टेढ़ी

कुछ हिज्रो-विसाल¹ का मुअम्मा न खुला
जल में कब भीगते कंवल को देखा
बीती होंगी सुहाग रातें—कितनी
लेकिन है आज तक कुँवारा नाता

सोते जादू जगाने वाले दिन हैं
उमरों की हदें मिलाने वाले दिन हैं
कन्या अब कामिनी है होने वाली
आँखों को नयन बनाने वाले दिन हैं

पुरवाई जिस घड़ी हो सनकी-सनकी
जंजीरे-सहर² जब कि हो छनकी-छनकी
ऐसे में आरती उतारे ऊषा
रस में डूबे हुए कुँवारे पन की

आ जाता है गात में सलोनापन और
चंचलपन, बालपन, अनिलापन और
कटते ही सुहागरात देखें जो उसे
बढ़ जाता है रूप का कुँवारापन और

1. मिलन-विरह 2. सुबह की शृंखला

है वज्र^१ में रहगुजर ये गाती हुई चाल
लहके हुए रूप से उछलता है गुलाल
आईनए-सुब्ह में तमव्वुज^२ है तमाम
बल खाया बदन है या है कौसे-सय्याल^३

हम्माम में ज़ेरे-आब^४ जिस्मे-जानाँ
जगमग-जगमग ये रंगो-बू का तूफ़ाँ
मलती हैं सहेलियाँ जो मेहँदी रचे पाँव
तलवों की गुदगुदी है चेहरे पे अयाँ^५

ये रात, फ़लक^६ पे थरथराता सा गुबार
शीशे पर नर्म-नर्म पड़ती है फुवार
या बैठ के माहे-नौ^७ में देवी कोई
छेड़े हुए रागनी बजाती है सितार

आईना दर आईना है शफ़फ़ाफ़ बदन
जलवे कुछ इस अन्दाज़ से हैं अक्स-फ़िगन^८
एक ख़ाबे-जमाल^९ है कि बँधता है तिलिस्म
वो रूप झलकता हुआ जादू, दर्पण

1. मस्ती में झूमना 2. हिल्लोल 3. तरल इन्द्रधनुष 4. पानी के नीचे 5. प्रकट 6. आकाश
7. नये चाँद में 8. प्रतिबिम्बित 9. सुन्दरी की नींद

पैकर¹ है कि चलती हुई पिचकारी है
 फ़व्वारए अनवारे-सहर² जारी है
 पड़ती है फ़िज़ा में सात रंगों की फुवार
 आकाश नहा उठता है बलिहारी है

अमृत में धुली हुई फ़िज़ाए-सहरी³
 जैसे शफ़फ़ाफ़ नर्म शीशे में परी
 ये नर्म क़बा में⁴ लहलहाता हुआ रूप
 जैसे हो सबा⁵ की गोद फूलों से भरी

आवाज़ में वो लोच कि बुलबुल चहके
 रफ़्तार में वो मौज कि सबज़ा लहके
 जुल्फ़ों से चमक माँगती है शामे-बहार
 आरिज़⁶ में ग़िना⁷ का नर्म शोला दहके

जूड़े में सियाह रात कुंडली मारे
 माथे के अरक़ में झिलमिलाते तारे
 आरिज़ में सहर के छलके-छलके सागर
 ठोड़ी में क़मर⁸ के जगमगाते पारे⁹

1. शरीर 2. सुबह के तारों का फुव्वारा 3. सुबह का वातावरण 4. चुगे में 5. प्रभात समीर
 6. कपोल 7. संगीत 8. चाँद 9. टुकड़े

जोबन-रस, पिघले चाँद सूरज छलकाय
साँसों की शमीम¹ फ़स्ते-गुल² को लहकाय
वो जुल्फ़ कि लय छेड़े हुए शामे-बहार
वो रंगे-बदन कि आँख दिन की खुल जाय

छलबल से भरी नार, दर्ई की मारी
रंगीन अदाओं की शगूफ़ाकारी
छलका छलका शबाब, बदमस्तो-ख़राब
मद पी के सिहाय लम्बी पलकें भारी

सरशार जमाल³ से शबिस्ताँ⁴ निखर आए
रुख़सार में बिजलियों का मसकन⁵ नज़र आए
गुफ़्तार⁶ सुने तो रागिनी थाम ले दिल
उठते ही क़दम नसीमे-जन्नत⁷ थराए

वो चेहरा क़मर⁸ में सुर्ख़ लहरें जो उठाए
वो गर्दनो-सीना, मयकदा वज्द में आए
वो हुस्ने-शिकम⁹, कि जान सूरज में पड़े
बल खाती कमर आकाश-गंगा लहराए

1. सुगन्ध 2. वसन्त ऋतु 3. उन्नत रूप 4. शयनागार 5. निवास 6. सम्बोधन 7. स्वर्ग-पवन
8. चाँद 9. सुन्दर पेट

वो इक गहरा सुकूत¹ कल रात गए
ताक़ों पे दीये नींद में डूबे-डूबे
पलकें झपका रही थीं जब ठंडी हवाएँ
आना तेरा इक नर्म अचानक पन से

जब प्रेम की घाटियों में सागर उछले
जब रात की वादियों में तारे छिटके
नहलाती फ़िज़ा को आई रस की पुतली
जैसे शिव की जटा से गंगा उतरे

जब खोल रही हों पहली किरनें पलकें
जब रात समेटती हो महकी अलकें
जब ज़र्रे कुनमुना के आँखें खोलें
तेरी आवाज़ें-पा² के सागर छलकें

जब तारों ने जगमगाते नेजे तोले
जब शबनम ने फ़लक³ से मोती रोले
कुछ सोच के ख़लवत⁴ में बसद नाज़⁵ उसने
नर्म उँगलियों से बन्द⁶ कबा के खोले

1. मौन 2. पदचाप 3. आकाश 4. एकांत में 5. बड़े नाज़ से 6. वस्त्र

जब चाँद ने अमृत की गगर छलकाई
जब हिमगिरि ने सर्द हवा सनकाई
लरज़िश¹ तने-नाज़ुक में हुई रात गए
या चाँदनी पड़ते ही लता लहराई

जब तारों के कारवाँ हों ठहरे ठहरे
जब कश्तिये-माहे-नौ² हो लंगर डाले
जब नींद की साँस कहकशाँ³ लेती हो
ऐसे में काश तेरी आहट—आए

जब तारों भरी आँखों ने ली अँगड़ाई
नमनाक मनाज़िर ने⁴ पलक झपकाई
अब छा गई पुरकैफ़⁵ उदासी हर सिम्त
सरशार⁶ फ़िज़ाओं को तेरी याद आई

जब आ जाता है ध्यान तेरा ऐ दोस्त
जब बज़्मे-ख़याल हूँ सजाता ऐ दोस्त
अपने को बहुत उससे बड़ा पाता हूँ
खुद को समझे हुए था जितना ऐ दोस्त

1. कम्पन 2. नये चाँद रूपी नाव 3. आकाश-गंगा 4. सजल दृश्यों के 5. आनन्द पूर्ण
6. उन्मत्त

जब जुल्फ़े शबे-तार¹ ज़रा लहराई
जब तारों ने पोर उँगलियों की चटकाई
जब चाँद की बल खायी जबी² उभरी ज़रा
ऐसे में तेरी नींद भरी अँगड़ाई

जब जलवा नुमा चाँद लबे-बाम³ हुआ
जब सागरे-शब छलका हुआ जाम हुआ
तू सामने आया कि मेरी आँखों को
इस पर्दये-दीदार में इलहाम⁴ हुआ

जब रात हो जगमगाती चादर ओढ़े
जब चाँद की आँख से भी गफ़लत टपके
जब साजे-सुकूत⁵ रात हो ऐसे में
गाते क़दमों की गुनगुनाहट आए

जब जुहरा⁶ लिये हुए हो हाथों में सितार
जब चर्ख⁷ पर उड़ रहे हों नग़मों के शरार
झपकाते हों आँख जब सितारों के चराग़
ऐसे में हो काश मुझको तेरा दीदार

1. काली रात की केश राशि 2. माथा 3. छत पर 4. देववाणी 5. मौन का साज 6. सुन्दरता की देवी 7. आकाश

जब पिछले पहर प्रेम की दुनिया सो ली
कलियों की गिरह पहली किरन ने खोली
जोबन रस छलकाती उठी चंचल नार
राधा गोकुल में जैसे खेले होली

जब सूरज जगमगाते सागर छलकाय
रंगीन शफ़क़¹ की कोर शोलों में नहाय
वो आलमे-रंगो-नूर बर खत्ते-उफ़ुक़²
तेरे आँचल का जैसे लचका लहराय

जब तारों का कारवाँ निगाहों से छुपा
एक-एक वरक़ रात का चेहरा उतरा
मलती थी अभी आँख ही दोशीज़ा³ किरन
ऐसे में दबे पाँव वो तेरा आना

जब किरनें हिमालय की चोटी गूँधें
सोये हुए आबशार आँखें खोलें
जब कंचन नीर सी, झलकती हो फ़िज़ा
ऐसे में काश तेरी आहट पा लें

1. सांध्य लालिमा 2. क्षितिज की रेखा पर 3. कुँवारी

जब चाँद की वादियों के नग़मे बरसें
आकाश की घाटियों में सागर उछलें
अमृत में धुली हो रात ऐ काश तेरे
पाए-रंगीं की¹ चाप ऐसे में सुनें

जैसे शबे-तार² में सितारे टूटें
जैसे गुलज़ार से शरारे फूटें
जिस तरह से झलकियाँ दिखाता है ख़याल
ये आँखें यूँ ही तेरे नज़ारे लूटें

जिस तरह नदी में एक तारा लहराय
जिस तरह घटा में एक कौंदा बल खाय
बरमाये फ़िज़ा को जैसे एक चन्द्र किरन
यूँ ही शामे-फ़िराक़³ तेरी याद आए

आजा कि खड़ी है शाम पर्दा घेरे
मुद्दत हुई जब हुए थे दर्शन तेरे
मगरिब से सुनहरी गर्द उट्ठी सुए-क्राफ़⁴
सूरज ने अग्नि-रथ के घोड़े फेरे

1. सुन्दर पैरों की 2. अँधेरी रात 3. विरह की रात 4. काफ़ पर्वत की ओर

दामने-कौसे-कुज़ह¹ घटाएँ जुल्फें
 दमके हुए धड़ में बर्कें नैसों² की रंगों
 ये जीवन दान ये चमकते कतरों
 रह-रह के जो हल्क में पपीहे के पड़ें

जैसे हो कोई चराग धारे पे रवाँ
 जैसे बन में हो एक शोला रक्तसों³
 जिस तरह दबी चोट उभर आती है
 यूँ ही नज़र आए तेरा रुए-खंदा⁴

जिस तरह रंगों में खूने-सालेह⁵ हो रवाँ
 जिस तरह हयात का है मर्कज़⁶ रगे-जाँ
 जिस तरह जुदा नहीं वजूदो-मौजूद⁷
 कुछ इससे ज़ियादा कुर्ब⁸, ऐ जाने-जहाँ

खुलता ही नहीं हुस्न है पिन्हाँ⁹ कि अयाँ¹⁰
 देखे तुझे कोई कैसे ऐ जाने-जहाँ
 बँध जाता है एक जलवओ-पर्दा का तिलिस्म
 ये ग़ैबो-शहूद¹¹ आँख मचौली का समाँ

1. इन्द्र-धनुष का अंचल 2. बादल की बिजली 3. नृत्यशील 4. मुस्कुराता चेहरा 5. शुद्ध रक्त 6. केन्द्र 7. अस्तित्व-अनस्तित्व 8. सामीप्य 9. निहित 10. प्रकट 11. प्रकट-अप्रकट

ये खंकी¹, ये रत जगा, ये भारी पलकें
शबनम से धुले बर्गे-चमन² भीगी मसैं
तारों भरी रात को जमाही आई
रुए-अरक्त-आलूद³ पे लहराई लटें

माँ और बहन भी और चहेती बेटी
घर की रानी भी और जीवन साथी
फिर भी वो कामिनी सरासर देवी
और सेज पे बेसुआ वो रस की पुतली

मँडलाता है पलक के नीचे भँवरा
गुलगूँ रुखसार⁴ की बलाएँ लेता
रह-रह के लपक जाता है कानों की तरफ़
गोया है कोई राज़े-दिल उसको कहना

सानी नहीं तेरा न कोई तेरी मिसाल
किस ख्वाब की ताबीर⁵ है ये शाने-जमाल
सीने में यकसूई⁶ के पलते-पलते
जैसे सूरत पकड़ ले यज़दाँ⁷ का खयाल

1. शीतलता 2. बाग के फूल 3. पसीने से तर चेहरे 4. पुष्पवर्ण कपोल 5. स्वप्नफल
6. एकाग्रता 7. खुदा

फूलों की सुहाग सेज, ये जोबन रस
 सोते में सुहागनी लुटाती हुई जस
 करवट-करवट है लहलहाती जन्नत
 ये रात ये कुछ हिलते हुए रूप कलस

है तीर निगाह का कि फूलों की छड़ी
 कतरे हैं पसीने के कि मोती की लड़ी
 कोमल मुस्कान और सरकता घूँघट
 है सुब्हे-हयात¹ उमीदवारों में खड़ी

शबनम में नहाई सुब्ह निखरी-निखरी
 है रंगे-बदन² कि मुस्कुराती है कली
 तस्वीरे-शगुफ़्तगी सबाहत उसकी
 है खिलते हुए कंवल की खुशबू से लदी

बन वासियों में जलवए-गुलशन लेकर
 तारीकियों में³ शोलये-ऐमन⁴ लेकर
 वो हँसती हुई रूप की देवी आई
 काँटों में खिले फूल सा जोबन लेकर

1. जीवन-प्रभात 2. सुन्दरता 3. अँधेरी में 4. कल्याणकारी शोला

आवाज़ की नगमगी पपीहे को दी
तकलीदे-खरामे-नाज़¹ हंसों ने की
है नाज़ुकी काँपती लताओं में तेरी
मासूम नज़र हिरन के बच्चे को मिली

कोमल मुस्कियाँ झिलमिलाते तारे
रुखसारों के ताज़ा फूल प्यारे-प्यारे
तरशी हुई महकी रातें जुल्फों की लटें
अंग-अंग से गीत के उबलते धारे

ऐ रूप की लक्ष्मी ये जलवों का राग
ये जादूये-कामरूप, ये हुंस्न की आग
खैरों-बरकत जहाँ में तेरे दम से
तेरी कोमल हँसी मुहब्बत का सुहाग

जोबन रस से रूप की खेती है हरी
लहराती हुई शफ़क़² में कमकम सी तरी
आँखों में, सुहाग रात शृंगार किए
मोती से माँग, गोद फूलों से भरी

1. सुन्दर चाल की नक़ल 2. सांध्य-त्तालिमा

महके हुए बन से जुल्फ़ खाती हुई मेल
 आँखों में हिरन के बच्चे करते हैं कुलेल
 जैसे मेरी लय तारों को छू लेती है
 परवान चढ़े तू यूँ ही ऐ प्रेम की बेल

दिन डूब चुका है, ये उदाहट, ये बदन
 आकाश है सर बसर झलाझल दर्पण
 जलते जाते हैं चाँद तारों के चराग़
 अब रूप की आरती सजाता है गगन

खुशबू देती है रात रानी तेरी
 कटती हुई रात है कहानी तेरी
 तारों के भी पड़ चले हैं मोती ठंडे
 चटकाती है उँगलियाँ जवानी तेरी

किस बादा¹ से चूर है जवानी तेरी
 किन शोलों का नूर² है जवानी तेरी
 जैसे ज्वालामुखी हो फटने वाला
 कितनी भरपूर है जवानी तेरी

दोशीजा किरन कली को जैसे उकसाय
रस, रंग, सुगंद के चरागों को जलाय
इस चन्द्रमुखी की मुस्कुराहट में वो लोच
शबनम में पिघल के जैसे क्रौंदा बल खाय

ये नर्म हवायें, लहलहाता हुआ बाग
दो वक्तों के मिल जाने का देते हैं सुराग
ये निखरा रूप, ये सुकोमल मुस्कान
जिस तरह शफ़क़ के पीछे जलता हो चराग

झुरमुट में गुलों के जैसे जुगनू चमके
शफ़फ़ाफ़ सदफ़¹ में जैसे मोती दमके
ऊषा का सुहाग, मुस्कुराहट की ये लौ
घूँघट से शफ़क़² के जैसे तारा झमके

जैसे हीरे की आँच का दिल धड़के
पौ ओट से लालिमा की जैसे फूटे
कोमल अधरों पे मुस्कुराहट की ये छूट
किरणों पे जैसे कोई देवी नाचे

लौ जैसे सुकूत¹ की हो मद्धम-मद्धम
लहरों पर चाँद जैसे नाचे छम-छम
नवरस होंठों पे मुस्कुराहट कम-कम
जीवन-आनन्द जैसे लेता हो जनम

दोशीजा शफ़क़² का सीना धड़का-धड़का
लहरों पे कंवल का शोला भड़का-भड़का
कोमल अधरों पे ये सुहानी मुस्कान
जिस तरह झलक देता हो पहला तड़का

बल खायी किरन ने जैसे फेंकी हो कमंद
कलियों की चोलियों के खुलने लगे बन्द
सरके-धूँघट से मुस्कुराहट की झलक
ये नर्म दमक, ये रंग, ये रस, ये सुगन्ध

शोलों में बर्गे-गुल³ हो धुलता जैसे
शबनम में हो शरार धुलता जैसे
होंठों की पंखड़ी पे कोमल मुस्कान
लौ दे उठे रूप की मृदुलता जैसे

1. मौन 2. कुँवारी सांध्य लालिमा 3. गुलाब का फूल

खिलते हुए गुलज़ारों के रस और सुगन्द
सतरंग धनुष का लोच बिजली की कमंद
ऋतु-राज की अँगड़ाई ऊषा के संगीत
कोमल मुस्कान तेरी चुटकी में है बंद

आँखों में कुनमुना रही है बिजली
वो धज कि हो जैसे रागिनी आ के खड़ी
वो रूप कि जीता जागता जीवन स्वप्न
वो रंग ऊषा के जैसे अधरों पे हँसी

हर साँस में गुलज़ार से खिल जाते थे
हर लमहा¹ में जन्नत की हवा खाते थे
क्या तुझको मुहब्बत के वो अय्याम² हैं याद
जब परदये-शब³ बजते थे दिन गाते थे

वो आँख खुली, दिन की करामात हुई
हर मस्त निगाह रम्झो-किनायात⁴ हुई
छलकाता हुआ मयकदा दिन डूब गया
गेसूये-सियह ताब⁵ खुले रात हुई

1. क्षण 2. दिन 3. रात के पर्दे 4. संकेत 5. काले केश

जिस तरह असावरी के दिल की धड़कन
जैसे पिछले पहर का महका हुआ बन
जैसे खिलते कंवल के सीने की उमंग
छलका पड़ता है मद में डूबा जोबन

उन अँखड़ियों में सुरूर हल्का-हल्का
मुखड़े में बिहाग राग दहका-दहका
जैसे देवी खड़ी हो झुरमुट मारे
माथे का चन्द्रलोक दमका-दमका

होंठों पे लरज़ रहे हैं पैग़ामे-हयात¹
अनफ़ास² की लय में जज़्ब रूहे-नग़मात³
आँखों में पलक खोले हुए सुब्हे-बहार
जुल्फ़ों की ओट कुनमुनाती बरसात

वो चेहरा, सुता हुआ वो हुस्ने बीमार
बेचैनी की रूह को भी आता था प्यार
देखा है कर्ब⁴ के आलम में तुझे
होता था सुकून⁵ लाख जानों से निसार

1. जीवन सदेश 2. श्वास 3. संगीत की आत्मा 4. कष्ट 5. शान्ति, आराम

वो नब्ब की मौजे-दूद¹ वो सोजे दस्²
 नर्म उलटी साँसें और वो हाले-जुबू³
 है शिव का रक्स हुस्न का आलमे-नज्जा⁴
 रग-रग में मौजे-गर्म चेहरे पे सुक्कूँ

अप्रसुर्दा फ़िज़ा पे जैसे छाया हो हिरास⁵
 दुनिया को कोई हवा भी आती नहीं रास
 डूबी जाती हो जैसे नब्बे-कौनै⁶
 किस बात पे हुस्न आज इतना है उदास

दिल किसलिये बेकरार सर ता सर है
 क्यों तू कभी मर्हम है कभी खंजर है
 है इश्क तो मावराये-आलामो-निशात⁷
 और हुस्नो-वफ़ा से बालातर है

रह-रह के कोई क्रद-जमाल⁸ आँकता है
 रंगीन फ़िज़ाओं को कोई साँकता है
 पड़ती है तेरे चेहरे पे ये नर्म-सी छूट
 या वक्त के रखनों से⁹ अबद झाँकता है

1. धुएँ की लहर 2. भीतरी तपन 3. दुर्दशा 4. चन्द्रा-स्थिति 5. भय 6. दोनों लोकों की नाड़ी
 7. दुःख-सुख के परे 8. रूप का मूल्य 9. बाधाओं से

हैं एक शहूदो-गैब¹, इन दोनों की
हर खते-बदन में सरहदें मिलती हुई
सरता ब क्रदम आलमे-असरार² है हुस्न
मानी सूरत है, और सूरत मानी

कहती हैं यही तेरी निगाहें ऐ दोस्त
निकलीं नयी ज़िन्दगी की राहें ऐ दोस्त
क्यों हुस्नो-मुहब्बत से न ऊँचे उठ के
दोनों एक दूसरे को चाहें ऐ दोस्त

क्यों हिम्मत आसमान से हारें ऐ दोस्त
क्यों हमसे चलें ज़मीं की घातें ऐ दोस्त
हम बैठ चुके हैं तेरे क्रदमों में कभी
हम देखे हुए हैं तेरी आँखें ऐ दोस्त

गाफ़िल कशिशे-हुस्न से बचना बे सूद
खिंचते आते हैं बज़्मे-इमकां³ के हुदूद⁴
चुटकी में जमाही की है दामाने-अदम⁵
अँगड़ाई के हाथों में गरीबाने-वजूद⁶

1. अप्रकट साक्षी 2. रहस्य की स्थिति 3. सम्भावनाओं की सभा 4. सीमायें 5. अनस्तित्व
का आँचल 6. अस्तित्व का दामन

पड़ने लगा मांद चन्द्रमा का आकार
 धुँधलाने लगा फ़लक¹ पे तारों का गुबार
 झिलमिल पुर्वाई में पवन रस डोले
 चटकाती है पोर उँगलियों की सुब्हे-बहार

चितवन में सादगी भी पुरकारी भी
 आँखें कुछ ढीट और कुछ चौकी हुई
 चढ़ते दिन में सहर² की जैसे नमी
 जोबन रस में झलक है बालेपन की

करुण रस की सुरीली कविता है बदन
 उठते हुए दर्द का तराना है बदन
 राधा के आँसुओं के हिलते हुए तार
 कुछ गोपियों के बिरह की पीड़ा है बदन

कितना भरपूर दिन था, तू था जब पास
 गाते हुए लमहों का वो रंगी एहसास
 जाते ही तेरे हुआ वो आलम जैसे
 त्योहार के बाद शाम सूनी और उदास

जंजीरे-हयाते-बहरो-बर¹ हिलती है
 उपवन बन में कली-कली खिलती है
 बज्मे-फ़ितरत को, ऐ बहारों की बहार
 तेरे हाथों से ज़िन्दगी मिलती है

बन-बन के मिटे हैं और मिट-मिट के बने
 जीने-मरने के गुर सभी ने सीखे
 तू जाने²-ममात, तू हयातों की हयात
 शाइस्तये-मरगोज़ीस्त³ इंसाँ को करे

यकसर⁴ वो तबस्सुम है तमाम आँसू है
 हमा⁵ शबनमो-गुल, तमाम रंगो-बू है
 पलकों की ओट में तिलिस्मे-हस्ती
 आँखें हैं कि कामरूप का जादू है

किश्ती पर चाँदनी में सैरे दरया
 आईना नुमा, ये नर्मो-शप्फ़ाफ़ हवा
 पैदा हरकत से है सुकूँ की तस्वीर
 चप्पू चलना बदन का कम-कम हिलना

1. जल-थल रूपी जीवन की जंजीर 2. मृत्यु की आत्मा 3. जीवन तथा मृत्यु 4., 5. समग्र का जानकार

ये आलमे-रंगो-बू ये क्रदे-राना'
 वो आमदे-सूए-जां निसारो-शैदा
 रफ्तार में वो लहक, वो जस्त और उभार
 जिस तरह गगन खेलता जाये दरया

वो रूप कि कामदेव जिसका हो शिकार
 वो रंग ऊषा ने जैसे छेड़ा हो सितार
 वो होठों का रस जाने-तरावत हर बूँद
 वो गात कि सर से एड़ियों तक चुमकार

रुखसारों पे^१ जुल्फों की घटा छायी हुई
 आँसू की लकीर आँखों में लहराई हुई
 वो दिल उमड़ा हुआ वो प्रेमी से बिगाड़
 आवाज़ ग़मो-गुस्सा से भराई हुई

हैं उठती जवानियाँ कि जीवन का ओज^२
 अलकों में फँसे दिलों की मिलती नहीं खोज
 वो रस जो छलक के कम न होने पाये
 ऐसे रस से भरे हैं आँखों के सरोज

1. सुन्दर क्रद 2. कपोलों पर 3. शिखर

गेसू के बनाव में लहकते हैं भुजंग
पैकर के रचाव में खनकती हुई चंग'
आँखों के झुकाव में है खलवत² की उमंग
सीने के तनाव में पखावज की तरंग

अंग-अंग में लय बजते हुए साज़ों की
सर ता ब क्रदम कहकशाँ³ गाती हुई
ये रात गये रूप के संगीत का लोच
आवाज़ में जैसे लग गई हो पत्ती

होंठों पे पयामे-लुत्फ⁴ आने भी न दे
दम भर को हिजाबे-नाज़ उठाने भी न दे
ये इश्क़े-हज़ी⁵ पे मेहरबानी कैसी
जो हुस्न को खिल के मुस्कुराने भी न दे

वो होंठ डरे-डरे निगाहों से दुआ
मासूम आँखों में अश्क⁶ छलका-छलका
ये जहाँ वफ़ा को हुस्न करता है कुबूल
या विष का प्याला शिव ने हाथों में लिया

1. सितार ऐसा साज़ 2. एकांत 3. आकाश-गंगा 4. प्रणय-संदेश 5. शोकातुर इश्क 6. आँसू

ये चैत की चाँदनी में आना तेरा
अंग-अंग है निखरा हुआ लहराया हुआ
रस और सुगन्ध से जवानी बोझल
एक बाग़ है बौर आए हुए आमों का

रग-रग में थरथराते रस का ये उबाल
जिस तरह छलक रहा हो मीनाए-जमाल¹
ये बल खाती हुई सुनहरी लहरें
शप्रफ़ाफ़ बदन है या तुलूए सय्याल²

रंगीन जर्बी,³ सुब्बे-चमन का आलम⁴
बालों में उमड़ते हुए घन का आलम
सर ता सर रुकशे-बहारे-फ़िरदौस⁵
बरसात में लहलहाते बदन का आलम

आँचल के तले दमकते जोबन की ये लौ
सारी के चुनाव में लचकते माहे-नौ⁶
ठोड़ी पे जगमगाती किरनों की ये छूट
महरम⁷ के घाट पे वो फटती हुई पौ

1. सौन्दर्य रूपी मदिरा पात्र 2. तरल सूर्योदय 3. माथा 4. स्थिति 5. स्वर्ग के वसन्त का प्रतिद्वंद्वी 6. नये चाँद 7. अँगिया

पलकों पे पड़ रही है अमृत की फुवार
जोबन में बसंत की तरंगों का उभार
ये दीप शिखा सी नाक कलिका से अधर
वो रंग कि कर रही है ऊषा शृंगार

मुँह उठाये हिरन के बच्चे कोमल लोचन
पौ फटने की झंकार लिये मधुर वचन
कम्पित है असावरी कि अलकों की लटें
दीपक का नर्म राग सुकुमार बदन

तू हर लहज़ा¹ कुछ और आता है नज़र
हर जलवा है पहले जलवे से नाज़ुक तर
हर ख़ते-बदन² में जज़्ब³ नग़मे जैसे
सोती हैं हक़ीक़तें⁴ लबे-शायर पर⁵

बल खायी किरन है नाज़ुक क़ामत⁶
दीपक की नर्म लौ सी हँसती सूरत
तारे की तरह हसीं, जब एक ही हो
दिन डूबे ज़बीने-आसमाँ की ज़ीनत⁷

1. क्षण 2. शरीर-रेखा 3. समाप्त हुए 4. वास्तविकताएँ 5. कवि के होंठों पर 6. शरीर, क़द
7. आकाश के माथे की शोभा

रस में डूबी तो और निखरी शोखी
 धुलकर शबनम से जैसे खिलती हो कली
 मासूम है कितनी रूठ जाने की अदा
 आँखों में सिरश्क¹ और होंठों पे हँसी

रंगत तेरी कुछ और निकल आती है
 ये आन तो हूरों को भी शर्माती है
 कटते ही शबे-विसाल² हर सुबह कुछ और
 दोशीज़गिये-जमाल³ बढ़ जाती है

छन-छन के पड़े जहाँ सितारों की किरन
 परियाँ खुद दें जिसे हवाये दामन
 वो रूप नगर का बन है रमना तेरा
 चरते हैं जहाँ चाँद की देवी के हिरन

मोती के हार बन के फूलों में रही
 रातों का चराग़ बन के तासुब⁴ जली
 पर लग गए जब सहर⁵ के गुँचे चटके
 पड़ते ही किरन उड़ी वो शबनम की परी

1. आँसू 2. मिलन (संभोग) की रात 3. रूप का कुँवारापन 4. सुबह तक 5. सुबह

ये पिछली रात, रूप बेसुध है निपट
आती है काँपती लताओं की लपट
ये आधे बदन तक खुले अलकों की लटें
ये रंग-बदन, ये महकी-महकी करवट

आहट है नसीम¹ की हुजुरी का पयाम
झुकते चमन वाले अदब का है मक्काम
फूलों में खड़ा जाम-ब-कफ़² वक़्ते-सहर
गुलज़ारे-जहाँ का कोई लेता है सलाम

मशरिफ़ से जूये-शीर³ बहने लगी जब
काफ़ूर हुई दह⁴ से तारीकिये-शब⁵
उट्ठा कोई नींद से समेटे गेसू
एक नर्म दमक लिये जर्बी का पूरब

क्या रात गए रंग हैं गुलज़ारों के
गुल भीगे हुये शोले हैं अंगारों के
ये गेसुये-पुरखम, ये शबिस्ताने-जमाल⁶
ये जलते दीये चम्पई रुख़सारों के

1. मंद समीर 2. हाथ में जाम लिये 3. दूध की नदी 4. संसार 5. रात का अँधेरा 6. रूप का शयनागार

लहराई हुई शफ़क़¹ में ऊषा का ये रूप
 ये नर्म दमक मुखड़े की सज-धज है अनूप
 तेरा भी उड़ा-उड़ा-सा आँचल ज़र तार
 घूँघट से वो छनती हुई रुख़सारों की² धूप

महका-महका चमकते बालों का बन
 निखरा-निखरा दमकते चेहरे का चमन
 सिमटा-सिमटा हया से हर अज़बे-बदन³
 चौंके-चौंके सियाह आँखों के हिरन

ये पौ फटती हुई शफ़क़ के शोले
 पंखड़ियों पर गुलों की नम⁴ के क्रतरे
 ये नर्म सबाहते-लक्राये-रंगी⁵
 ये चेहरए-तर ये होंठ भीगे-भीगे

तारे छुपते चले झलाझल है फ़िज़ा
 रफ़्तारे-सुकूँ नुमा⁶ से चलती है हवा
 हुस्ने-ख्वाबीदा⁷ है कि फूली है शफ़क़
 है रूप की सुब्ह का सुहाना तड़का

1. सांध्य लालिमा 2. कपोलों की 3. शरीर का अंग 4. नमी 5. रूप के दर्शन की सुन्दरता
 6. शान्त गति 7. निन्द्रित सौन्दर्य

अफ़लाक¹ पे जब पर्चमे-शब² लहराया
 साक़ी ने भरा सागरे-मय छलकाया
 कुछ सोच के कुछ देर तअम्मुल करके
 इसने भी ज़रा पर्दये-रुख सरकाया

ये मौजे नसीम³ ये सुहाना तड़का
 दामाने-शफ़क़⁴ फ़िज़ा में लटका-लटका
 पूरब को मुँह किये सुहागिन है खड़ी
 आँचल दोशे-हंसी से ढलका-ढलका

छलकाये जैसे कोई सागर भर के
 रुख़सारों को ख़्वाबे-रोज़े-रौशन करके
 बादल की तहों से माहे-कामिल⁵ निकला
 अमृत में धुली जर्बी से⁶ गेसू सरके

अफ़लाक को कुछ आई हुई अँगड़ाई
 रग-रग में कसक चलती हुई पुर्वाई
 आँखों में निकलते पैठते दिन की बहार
 ऐसे में दबे पाँव जवानी आई

1. आकाश 2. रात का झंडा 3. मंद समीर का झोंका 4. सांध्य लालिमा का आँचल 5. पूर्ण
 चाँद 6. माये से

कुछ बढ़ता हुआ शफ़क़¹ के दिल का धड़का
 कुछ शोलये-साजे-सुबह भड़का-भड़का
 वो जिस्म की नर्म जोत कपड़ों के तले
 आँखों के पयाम का सुहाना तड़का

ये सन्नाटा, समाँ की ये बुलअजबी²
 तारों का ये तरन्नुमे-जेरे लबी³
 एक नग़मये-राज़ है निगाहों का सुकूत
 ये अध-खुली आँख जादुए-नीमशबी⁴

जाड़ों में मुँह अँधेरे संगम का समाँ
 जलवे गंगो-जमन के कुहरे में निहाँ
 मुखड़े पे झुटपुटे में तारों की वो छाँव
 वो गेसुए-ख़म ब ख़म की खुशबू का धुवाँ

वो मतलये-सुब्ह रक्स करती किरनें
 दोशीज़ा फ़िज़ा में जैसे कलियाँ-सी खिलें
 लौ देती जबीने-नाज़⁵ हुस्ने मतला
 खुशबू और कमसिनी की नाज़ुक मौज़ें

1. सांध्य-लालिमा 2. विचित्रता 3. होंठों में गुनगुनाना 4. आधी रात का जादू 5. सुन्दर माया

ये रूप की मोहनी ये अबरू के हिलाल¹
 अंग-अंग की ये लचक ये गाती हुई चाल
 ये लोच हवाये-शाम जिस पर हो निसार
 आँचल में लिये हज़ारों तारों का जमाल

धीमा-धीमा सा नूर जैसे तहे-साज़²
 बढ़ता जाता है छिटके तारों का गुदाज़
 लेती हैं जमहाइयां ये बातें तेरी
 सरगोशियाँ जिस तरह करें आलमे-राज़³

पूरे जोबन पे जैसे महकी हुई रात
 कलियों में जैसे मौजज़न⁴ रूहे-नबात⁵
 वो आलमे-रंगो-बू है तुझ पर ऐ दोस्त
 शायर के लबों पे जैसे पैगामे-हयात

ढलका आँचल दमकते सीने पे अलक
 पलकों की ओट मुस्कुराहट की झलक
 वो माथे की कहकशाँ⁶ मोती भरी माँग
 वो गोद में चाँद-सा हुमकता बालक

1. नये चाँद 2. साज़ के नीचे (मद्धम स्वर) 3. रहस्य-स्थिति 4. तरंगित 5. वनस्पति की आत्मा 6. आकाश-गंगा

आँगन में लिये चाँद के टुकड़े को खड़ी
हाथों पे झुलाती है उसे गोद भरी
रह-रह के हवा में जो लोका देती है
गूँज उठती है खिलखिलाते बच्चे की हँसी

नहला के छलके-छलके निर्मल जल से
उलझे हुए गेसुओं में कंधी करके
किस प्यार से देखता है बच्चा मुँह को
जब घुटनियों में ले के है पिन्हाती कपड़े

दीवाली की शाम घर पुते और सजे
चीनी के खिलौने जगमगाते लावे
वो रूपवती मुखड़े पे लिये एक नर्म दमक
बच्चे के घरौंदे में जलाती है दीये

गुल हैं कि रुखे-गर्म के¹ हैं अंगारे
बालक के नयन से टूटते हैं तारे
रहमत का फ़रिश्ता बन के देती है सज़ा
माँ ही को पुकारे और माँ ही मारे

1. गर्म मुखड़े के

किस प्यार से दे रही है मीठी लोरी
हिलती है सुडौल बाँह गोरी-गोरी
माथे पे सुहाग आँखों में रस, हाथों में
बच्चे के हिंडोले की चमकती डोरी

आँगन में ठुनक रहा है, ज़िदियाया है
बालक तो हई चाँद पे ललचाया है
दर्पन उसे दे के कह रही है माँ
देख आइने में चाँद उतर आया है

किस प्यार से होती है ख़फ़ा बच्चे से
कुछ त्योरी चढ़ाये हुए, मुँह फेरे हुए
इस रूठने पर प्रेम का संसार निसार
कहती है कि “जा तुझसे नहीं बोलेंगे”

रक्षा बंधन की सुब्ह, रस की पुतली
छायी है घटा गगन की हल्की-हल्की
बिजली की तरह लचक रहे हैं लच्छे
भाई के है बाँधती चमकती राखी

दोशीजा फ़िज़ा में¹ लहलहाया हुआ रूप
आईनये-सुब्ह में² झलकता हुआ रूप
ये नर्म निखार, ये सजल धज, ये सुगन्ध
रस में है कुँवारेपन के डूबा हुआ रूप

मंडप के तले खड़ी है रस की पुतली
जीवन साथी से प्रेम की गाँठ बँधी
महके शोलों के गिर्द भाँवर के समय
मुखड़े पर नर्म छूट सी पड़ती हुई

आँखों में सिरश्क³, जगमगाता मुखड़ा
वो जश्ने-रुखसती, सुहाना तड़का
झुरमुट में सहेलियों के उठते हैं क़दम
वो घर की औरतों का बाबुल गाना

तकियों के आसपास अलकों की लटक
आँचल के तले कुचों के जलते दीपक
वो सेज पे जगमगाती किरनों की छूट
वो माथे पर सुहाग तारे की झलक

1. कुँवारे वातावरण में 2. सुबह के आईने में 3. आँसू

ये राजो-नियाज और ये समय खलवत¹ का
 ये आँख में आँख डाल देना तेरा
 हिरनी है डरी-डरी सी और कुछ मानूस
 ये नर्म झिजक सिपुरदगी² की ये अदा

अंग-अंग के लोच में वो शाने-तसखीर³
 झमझम बजती हुई कमर की जंजीर
 हंगामे-विसाल⁴ पेंग लेता हुआ जिस्म
 बे लाग हिंडोल राग की है तस्वीर

जब रात गये सुहाग करती है निगाह
 दिल में शबे-माह के उतरती है निगाह
 रतनार नयन से फूटती हैं किरनें
 या कहकशों⁵ की माँग भरती है निगाह

है ब्याहता, पर रूप अभी कुँवारा है
 माँ है, पर अदा जो भी है दोशीजा⁶ है
 वो मोद भरी, माँग भरी, गोद भरी
 कन्या है, सुहागिन है जगत माता है

1. एकांत 2. समर्पण 3. वशीकरण की शान 4. मिलन (संभोग) के समय 5. आकाश-गंगा
 6. कुँवारी

ये हल्के, सलोने, सांवलेपन का समौं
जमुना-जल में और आसमानों में कहाँ
सीता पे स्वयंवर में पड़ा राम का अक्स¹
या चाँद के मुखड़े पे है जुल्फों का धुवाँ

मधुबन के बसन्त सा सजीला है वो रूप
वर्षा ऋतु की तरह रसीला है वो रूप
राधा की झपक, कृष्ण की बरजोरी है
गोकुल नगरी की रास लीला है वो रूप

तू हाथ को जब हाथ में ले लेती है
दुःख दर्द जमाने के मिटा देती है
संसार के तपते हुए वीराने में
सुख, शान्ति की गोया तू हरी खेती है

लचका-लचका बदन मुजूस्सम² है नसीम³
महका-महका वो चेहरा सौंसों की शमीम⁴
दोशीज़गिये-जमाल⁵, सुब्हे-जन्नत
गाते हुए नर्म गाम⁶, मौजे-तसनीम⁷

1. प्रतिबिम्ब 2. सत्कार 3. मृदु समीर 4. सुगन्ध 5. रूप का कुँवारापन 6. डग 7. स्वर्ग के सरोवर की तरंग

लचकीला गात, और अवस्था है किशोर
 वो चाल कि जैसे मिल के नाचें सौ मोर
 कूक उठती हैं कोयलें, वो काली जुल्फ़ें
 मुँह ताकता है चन्द्रमा के धोके में चकोर

छिड़काव हुए चबूतरे पर कुछ नम
 बैठी है सुहागनी, बदन में कुछ ख़म
 चुटकी से शुआए-नूर¹ बरसाती हुई
 है दीदनी² चौक पूरने का आलम

है मांद फ़लक³ पे कहकशाँ का भी निखार
 यूँ पूर रही है चौक वो जाने-बहार
 बल खायी लकीरें हैं कि चलता जादू
 बढ़ती हुई चुटकियों की जुंबिश⁴ के निसार

चौके की सुहानी आँच, मुखड़ा रौशन
 है घर की लक्ष्मी पकाती भोजन
 देते हैं करछुली के चलने का पता
 सीता की रसोई के खनकते बर्तन

1. प्रकाश की किरन 2. दर्शनीय 3. आकाश 4. थरथराहट, हिलना-डोलना

किस तरह सुकूं नुमा¹ हैं अबरू के हिलाल²
 खैरो-बरकत के धन लुटाती हुई चाल
 जीवन साथी के आगे देवी बनकर
 आती है सुहागनी सजाये हुए थाल

प्रेमी के साथ खाने का वो आलम
 फुलके पे वो हाथ जिस्मे-नाजुक में वो खम
 लुकमे³ के उठाने में कलाई की लचक
 दिलकश कितना है मुँह का चलना कम-कम

जब झूला झूलने में सावन वो गाये
 करवट क्रौंसे-कुजह⁴ को रह-रह के दिलाये
 वो पेंग बढ़ाने में लचकता हुआ जिस्म
 आईनये-नीलगूँ में⁵ बिजली लहराये

ऊदी-ऊदी गगन पे छायी है घटा
 साजन के वियोग में सुता सा मुखड़ा
 अब सोच सिंगार की कि आते हैं पिया
 पड़ने लगी रस की बूँद कागा बोला

1. शान्तिप्रद 2. नये चाँद रूपी भौएँ 3. कौर 4. इन्द्रधनुष 5. हल्के नीले रंग के आईने में

हौदी पे खड़ी खिला रही है चारा
जोबन रस अँखड़ियों से छलका-छलका
कोमल हाथों से है थपकती गर्दन
किस प्यार से गाय देखती है मुखड़ा

वो गाय को दुहना वो सुहानी सुब्हें
गिरती हैं भरे थन से चमकती धारें
घुटनों पे वो कलस का खनकना कम-कम
या चुटकियों से फूट रही हैं किरनें

मथती है जमे दही को रस की पुतली
अलकों की लटें कुचों पे लटकी-लटकी
वो चलती हुई सुडौल बाँहों की लचक
कोमल मुखड़े पर एक सुहानी सुरखी

आँखें हैं कि पैगाम मुहब्बत वाले
बिखरी हैं लटें कि नींद में हैं काले¹
पहलू से लगा हुआ हिरन का बच्चा
किस प्यार से है बगल में गर्दन डाले

1. काले साँप

करवट से सो रही है खोले गेसू'
 पौ फटती है या झलक रहा है पहलू
 पल कर मानूस हो गया है^२ कितना
 तलवों से मल रहा है आँखें आहूँ^३

हम्माम में उर्यानिये-तन^४ का आलम
 पैकर^५ धुँधलके में झलकता कम-कम
 एक हल्की थरथरी सी सर से पा तक
 शबनम से धुली शफ़्फ़र^६ खाती है क़सम

निर्मल जल से नहा के रस की पुतली
 बालों से अर्गजे की खुशबू लिपटी
 सतरंग धनुष की तरह बाँहों को उठाये
 फैलाती है अलगनी पे गीली साड़ी

निखरी-निखरी नयी जवानी दमे-सुब्ह
 आँखें हैं सुकून^७ की कहानी दमे-सुब्ह
 आँगन में सुहागनी उठाये हुए हाथ
 तुलसी पे चढ़ा रही है पानी दमे-सुब्ह

1. केश 2. हिल-मिल गया है 3. हिरन 4. शरीर की नग्नता 5. शरीर 6. सांध्य-सालिमा
 7. शान्ति

आँगन में सुहागनी नहा के बैठी हुई
 रामायण ज्ञानुओं पे रक्खी है खुली
 जाड़े की सुहानी धूप खुले गेसू की
 परछाई चमकते सफ़हे¹ पर पड़ती हुई

मासूम जबीं और भवों के खंजर
 वो सुब्ह के तारे की तरह नर्म नज़र
 वो चेहरा कि जैसे साँस लेती हो सहर
 वो होंठ तमानिअत² की आभा जिन पर

अमृत वो हलाहल को बना देती है
 गुस्से की नज़र फूल खिला देती है
 माँ लाडली औलाद को जैसे ताड़े
 किस प्यार से प्रेमी को सजा देती है

प्यारी तेरी छवि दिल को लुभा लेती है
 इस रूप से दुनिया की हरी खेती है
 ठंडी है चाँद की किरन सी लेकिन
 ये नर्म नज़र आग लगा देती है

जुल्फ़े-पुरखम^१ इनाने-शब^२ मोड़ती है
 आवाज़ तिलिस्मे-तीरगी^३ तोड़ती है
 यूँ जलवों से तेरे जगमगाती है ज़मीं
 नागिन जिस तरह केचुली छोड़ती है

वो काली रात की कमन्दें टूटें
 रंगीन शुआएं तीर बन कर छूटें
 वो जूड़े गेसुए-परीशों के बँधे
 वो नर्गिसे-सुर्मगीं^४ से किरनें फूटें

उड़कर वो कबूतरों की टुकड़ी उतरी
 वो रूप कि लक्ष्मी है स्वागत को खड़ी
 दहके चेहरे पे फड़फड़ाते हुए पर
 काँधों पर सीना और सर पर बैठी

आँसू से भरे-भरे वो नयना रस के
 साजन कब ऐ सखी थे अपने बस के
 ये चाँदनी रात ये बिरह की पीड़ा
 जिस तरह उलट गई हो नागिन इस के

1. पेचदार केश राशि 2. रात की लगाम 3. अँधेरे का जादू 4. सुर्मा लगी आँखों से

प्रेमी को बुखार, उठ नहीं सकती है पलक
बैठी हुई है सिरहाने, मांद मुखड़े की दमक
जलती हुई पेशानी पे रख देती है हाथ
पड़ जाती है बीमार के दिल में ठंडक

चेहरे पे हवाइयाँ निगाहों में हिरास'
साजन के बिरह में रूप कितना है उदास
मुखड़े पे धुवाँ-धुवाँ लताओं की तरह
बिखरे हुए बाल हैं कि सीता बनवास

पनघट पे गगरियाँ छलकने का ये रंग
पानी हचकोले ले के भरता है तरंग
काँधों पे, सरो पे, दोनों बाँहों में कलस
मद अँखड़ियों में, सीनों में भरपूर उमंग

ये ईख के खेतों की चमकती सतहें
मासूम कुँवारियों की दिलकश दौड़ें
खेतों के बीच में लगाती हैं छल्लाँग
ईख उतनी उगेगी जितना ऊँचा कूदें

ये रूप मदन के भी ख़ता हों औसान¹
 ये सज जो तोड़ दे रती का अभिमान
 फीकी पड़ती है धूप ये जोबन, जोत
 ये रंग कि आँख खोल दे जीवन गान

लहरों में खिला कंवल नहाये जैसे
 दोशीज़ाये-सुब्ह गुनगुनाये जैसे
 ये कोमल रूप का सुहानापन आह
 बच्चा सोते में मुस्कुराये जैसे

ऊषा पिछले को कुनमुनाये जैसे
 रस गुल की नज़र में थरथराये जैसे
 ये पैकरे-नाज़नीं का² आलम दमे-सुब्ह
 अंगड़ाई सी शफ़क़³ को आये जैसे

दोशीज़ा⁴ बहार मुस्कुराये जैसे
 मौजे-तसनीम⁵ गुनगुनाये जैसे
 ये शाने-सुबुकरवी,⁶ ये खुशबूये बदन
 बल खाती हुई नसीम⁷ गाये जैसे

1. होश उड़ जायें 2. सुन्दरी के शरीर का 3. सांध्य-लालिमा 4. कुँवारी 5. स्वर्ग की नदी
 की तरंग 6. मंद गति की शान 7. मृदु समीर

गुंचे को नसीम^१ गुदगुदाये जैसे
 मुतरिब^२ कोई साज छेड़ जाये जैसे
 ये फूट रही है मुस्कुराहट की किरन
 मन्दिर में चराग झिलमिलाये जैसे

नग लाले-यमन का^३ जगमगाये जैसे
 दीपक का शरार थरथराये जैसे
 माथे पे वो सुहाग बेंदी की झलक
 तारा सरे-चर्ख^४ झिलमिलाये जैसे

पिछले को चराग झिलमिलाये जैसे
 बज्जे-मह को जमाही आये जैसे
 ये अँगड़ाई, ये पैकरे-ख्वाब-आलूद
 रंगीनी छलक-छलक सी जाये जैसे

जादू, वो झुकी पलक जगाये जैसे
 पड़ते हों खुली फ़िजा पे साये जैसे
 हैं फ़र्श से ता अर्श^५, दो आलम मखमूर
 कौनैन को^६ मीठी नींद आये जैसे

1. मृदु समीर 2. गायक 3. यमन देश के लाल (हीरे) का 4. आकाश पर 5. धरती से आकाश तक 6. दोनों लोकों को

तारीख नक्काबे-रुख¹ उड़ाये जैसे
 झुरमुट तारों का मिल के गाये जैसे
 ये कश्फ्रो-करामात² दमे-नज़्जारा
 सदियों का हिसाब³ टूट जाये जैसे

थी गेसुये-शब में⁴ थरथराहट कम-कम
 नमनाक फ़िज़ाओं में उदाहट कम-कम
 वो जोत बदन की पैरहन⁵ में जैसे
 तारों की किरन में लपलपाहट कम-कम

थी सर्द हवा में सनसनाहट कम-कम
 ख़्वाबीदा फ़िज़ा में⁶ कुनमुनाहट कम-कम
 वो भींच के चूम-चूम लेना तेरा
 वो नर्म क़बा की⁷ सरसराहट कम-कम

छुपते तारे, सहर की आहट कम-कम
 सीने में उफ़ुक⁸ के कपकपाहट कम-कम
 बिस्तर से तेरा वो मुँह अँधेरे उठना
 ताज़ा पैकर⁹ में लहलहाहट कम-कम

1. मुख पट 2. चमत्कार 3. लज्जा आवरण, 4. रात के केशों में 5. लिबास 6. सोये वातावरण
 में 7. चुगे की 8. क्षितिज 9. शरीर

मिलती थी अभी सहर की आहट कम-कम
 थी ऊदी फ़िज़ा में जगमगाहट कम-कम
 पहलू से मेरे वो तेरा सोकर उठना
 उजले कपड़ों की मलगजाहट कम-कम

रग-रग में जवानी की सुलगती हुई आग
 रत्नार आँखों का रसमसाता हुआ फाग
 हर खत्ते-बदन¹ की जगमगाती हुई लौ
 वो रूपवती पाँव से सर तक है सुहाग

हर इशवे² का कुछ भेद भरम लेने दे
 हर लाये हुए रंग को जम लेने दे
 ऐ प्रेम के सेज की रसीली पुतली
 इतना भी न छेड़ कुछ तो दम लेने दे

खामोश लबों से गुलसितां झड़ता है
 दीदा³ है कि सौ मैकदों से लड़ता है
 ऐ रश्के-चमन,⁴ लहलहे बदन पे तेरे
 सौ गुलशनों का रंग फटा पड़ता है

1. शरीर रेखा 2. नाज़-नखरे 3. आँख 4. फुलवारी की ईर्ष्या

रफ्तार में मँडलाती घटाओं का उभार
गुफ्तार¹ में दोशीजा शगूफों का निखार
पैकर की लै में लहने-दाऊद² के बोल
फ़िदौ से-नज़र³ लहलहे जोबन का उभार

मधु-मास में जैसे जाग उठता है चमन
जिस तरह फटा पड़े फबकता जोबन
हुशियारो-मस्त आँखें हैं, जोबन, चितचोर
मस्ती में सराबोर खुद-आगाह⁴ बदन

आँखें, कि खिले कंवल में जलते हैं दीये
रुखसार,⁵ कि नर्म भैरवी के शोले
जुलमात⁶ की मँझधार खमे-गेसू में
होंठों के गोशवारे⁷ कौंदे के सिरे

पलकों की ओट में हैं असरारे-हयात⁸
साँसों की नर्म लै में रुहे-नगमात
ऐ, मस्ते-शबाब, हुस्ने-काफ़िर की तेरे
मस्ती है कि बाल खोले बरसात की रात

1. बात-चीत 2. दाऊद : एक पैगम्बर जिनका स्वर बहुत मधुर था, लहन : चतुराई 3. दृष्टि-सुख
4. स्व-परिचित 5. कपोल 6. अँधेरे की 7. लटकन 8. जीवन-रहस्य

मासूमिये हुस्न छेड़ जाये जिसका
 नर्मीये-जमाल¹ गुदगुदाये जिसको
 कुछ पूछ न ऐसी लाजवंती की हया
 शमति हुए भी शर्म आए जिसको

इन आँखों के नश्वे न बढ़ें और न घटें
 वो नर्म सबाहत² कि पवें जैसे फटें
 वो मस्त-खरामी³, कि फिज़ा गाये मल्हार
 वो आधे बदन तक घनी जुल्फ़ों की लटें

आँखों में बहार की हैं सुब्हें पलती
 जुल्फ़ों में हैं मैकदे की रातें ढलती
 वो चाल, कि आकाश-कलस हिलते हैं
 तलवों से क्रयामतें हैं आँखें मलती

क्या तेरे खयाल ने भी छेड़ा है सितार
 सीने में उड़ रहे हैं नगमों के शरार
 ध्यान आते ही साफ़ बजने लगते हैं कान
 है याद में तेरी वो खनक वो झंकार

1. रूप की नर्मी 2. गोरापन 3. मस्त चाल

गोरे माथे की ये सुहानी महताब
लेती है रगों में करवटें रूहे-शबाब,
जुल्फों में ढल रही है मैखाने की रात
आँखों से छलक-छलक सी जाती है शराब

महरम से छन रही है जोबन की धूप
ये नर्म दमक मुखड़े की सज-धज है अनूप
एक हूक सी उठ जाती है लग जाती है आग
कोयल की कूक लहलहाता हुआ रूप

खिलती कली, मुस्कुराते होंठों की महक
मँडलाती हुई घटायें अलकों की लटक
जोबन के मधु-कलस भी छलके-छलके
माथे के चन्द्रलोक की नर्म दमक

बालों में खुनुक¹ सियाह रातें ढलतीं
गालों की शफ़क़² की ओट शम्माँ जलतीं
तारों की सरकती छाँव में बिस्तर से
एक जाने बहार उठती है आँखें मलती

लहराये सरों से सरके-सरके आँचल
 मँडलाये गेसुओं के काले बादल
 ये किसने प्रेम के तराने छेड़े
 रौशन होते चले हैं गालों के कंवल

मेरे मुँह से मेरे तराने सुन ले
 अलफ़ाज़ के साज़ से, वो शोले दहके
 रुख़सार तहे-नक्काब¹ जगमग-जगमग
 दीपक-गाने से जैसे जल जायें दीये

पहले मिसरे में हुस्न का ख़त्ते-जर्बी²
 और दूसरे मिसरे में लटों की तजई³
 चौथा हो निकलता हुआ यूँ तीसरे से
 जैसे भीगी मसैं हों अबरू से⁴ हसीं

हर बैत के ठाठ में समुन्दर लहराय
 हर लफ़्ज़ में वो लचक कि बिजली बल खाय
 उर्दू को शगुप्तगी⁵ मिली वो मुझ से
 पिछले को कंवल फ़िज़ा का जैसे खिल जाय

1. मुख पट के भीतर 2. माथे की रेखा 3. शृंगार 4. भवों से 5. खिलावट

आँखें हों तो देख इन तरानों का कमाल
अलफाज़ के ज़ीरो-बम¹ से उड़ता है गुलाल
औरों के यहाँ कहाँ ये तेवर, ये रचाव
क्या ये क्या कर दिया है उर्दू का जमाल²

लै में मेरी गूँजता है सूरज-मंडल
मेरे सोज़ें-दरूँ³ में पड़कर हुई हल
दुनिया में जब आदमी ने आँखें खोलीं
उस वक्त से आज तक की तारीखे-मिलल

सुब्हे-सादिक⁴ में जैसे गुलज़ारे-जहाँ
बेदारियो-ज़िन्दगी⁵ का देता है निशाँ
आता है नज़र मेरे तरानों में यूँ ही
अँगड़ाइयाँ लेता हुआ हुस्ने-जानाँ

है गाज़ये-रुए-दोस्त⁶, शायर का खयाल
जज़्ब इसमें मशाहदे⁷ के बीसों महो-साल
जलवा-गहे हुस्न, हर तराना है मेरा
आईना दर आईना है ये बज़्मे-जमाल

1. उतार-चढ़ाव 2. सुन्दरता 3. भीतरी आग 4. वास्तविक प्रभाव 5. जागरण तथा जीवन
6. मित्र या प्रेयसी के मुख का गाज़ा 7. अनुभव, निरीक्षण

कर ऐ गुले-ताजा कुछ तो शायर का भी पास
मेराज¹ है आबो-गिल² की रूहे-हस्सास³
क्या से क्या कर दिया है पैकर⁴ को तेरे
पहले था कहाँ ये रंग, ये रस, ये बास

जुज़⁵ मेरे ये रंगे-हुस्न उछाले किसने
साँचे में ये खत्तो-ख़ाल ढाले किसने
साज़े-बे नग़मा था, ये जिस्मे रंगीं
इस साज़ से ये बोल निकाले किसने

हर अंग के जाविये⁶, लचकते माहे-नौ⁷
क्रामत⁸ का तनाव थरथराती हुई लौ
सीने की दमक में सुब्हे-जन्नत का तुलूअ⁹
महरम के घाट पै वो फटती हुई पौ

पैगम्बरे-इश्क हूँ समझ मेरा मक्राम
सदियों में फिर सुनाई देगा ये पयाम
वो देख कि आफताब सज़दे में गिरे
वो देख उठे देवता भी करने को सलाम

□□□

1. पराकाष्ठा 2. मिट्टी-पानी 3. स्वाभिमानी आत्मा 4. शरीर 5. सिवा 6. कोण 7. नये चाँद
8. शरीर 9. उदय



राजपाल एण्ड सन्ज़ की स्थापना एक शताब्दी पूर्व 1912 में लाहौर में हुई थी। आरम्भिक दिनों में अधिकतर धार्मिक, सामाजिक और देश-प्रेम की पुस्तकें प्रकाशित होती थीं और हिन्दी के अतिरिक्त अंग्रेज़ी, उर्दू व पंजाबी भाषा में भी पुस्तकें प्रकाशित की जाती थीं।

1947 में भारत-विभाजन के बाद राजपाल एण्ड सन्ज़ को नए सिरे से दिल्ली में स्थापित किया गया और साहित्यिक पुस्तकों के प्रकाशन का आरम्भ हुआ। रामधारी सिंह दिनकर, महादेवी वर्मा, बच्चन, अज्ञेय, शिवानी, आचार्य चतुरसेन, विष्णु प्रभाकर, राजेन्द्र यादव, मोहन राकेश, रांगेय राघव, कमलेश्वर और अन्य साहित्यिक लेखकों की कृतियाँ यहाँ से प्रकाशित होने लगीं। राजपाल एण्ड सन्ज़ से प्रकाशित *मधुशाला*, *कुरुक्षेत्र*, *मानस का हंस*, *आवारा मसीहा*, *कितने पाकिस्तान*, *आषाढ़ का एक दिन* जैसी पुस्तकें हिन्दी साहित्य की 'क्लासिक पुस्तकें' मानी जाती हैं और आज भी लोकप्रियता के शिखर पर हैं। भारत के राष्ट्रपतियों और प्रधानमंत्रियों की पुस्तकें प्रकाशित करने का गौरव भी राजपाल एण्ड सन्ज़ को प्राप्त है। नोबेल पुरस्कार से सम्मानित अर्थशास्त्री डॉ. अमर्त्य सेन की सभी पुस्तकों के हिन्दी अनुवाद यहाँ से प्रकाशित हैं। अन्तरराष्ट्रीय चर्चित पुस्तकों के अनुवाद, विश्वविख्यात कोशकार डॉ. हरदेव बाहरी द्वारा सम्पादित 'राजपाल' शब्दकोशों की शृंखला और किशोरों के लिए सैकड़ों पुस्तकें राजपाल एण्ड सन्ज़ से प्रकाशित हुई हैं।

पाठकों के स्वस्थ और सुरुचिपूर्ण मनोरंजन और ज्ञानवर्धन के लिए समर्पित राजपाल एण्ड सन्ज़ से हिन्दी और अंग्रेज़ी में पुस्तकें प्रकाशित होती हैं जो देश के सभी बड़े पुस्तक-विक्रेताओं और विश्व भर के ऑनलाइन विक्रेताओं के यहाँ उपलब्ध हैं।

राजपाल एण्ड सन्ज़

1590 मदरसा रोड, कश्मीरी गेट, दिल्ली-6, फोन: 011-23869812, 23865483
email: sales@rajpalpublishing.com, facebook: [facebook.com/rajpalandsons](https://www.facebook.com/rajpalandsons)
website: www.rajpalpublishing.com

उमर खैयाम की रुबाइयों का हिन्दी अनुवाद



खैयाम की मधुशाला

बारहवीं शताब्दी के फ़ारसी शायर उमर खैयाम की रुबाइयों का, जिनमें मनुष्य जीवन की भंगुरता तथा अर्थहीनता को बड़े प्रभावी शब्दों में व्यक्त किया गया है, विश्व साहित्य में महत्त्वपूर्ण स्थान है। सात सौ वर्ष बाद उन्नीसवीं शताब्दी में एडवर्ड फिट्ज़जरेल्ड ने इसकी चुनी हुई रुबाइयों का अंग्रेज़ी अनुवाद किया तो दुनिया भर में उसकी धूम मच गयी। यह दरअसल एक नयी चेतना, एक दर्शन था जिससे सभी प्रबुद्ध जन प्रभावित हो रहे थे।

युवा कवि बच्चन भी इससे प्रभावित हुए बिना नहीं रहे और उन्होंने न केवल इसका अपना स्वतंत्र अनुवाद प्रस्तुत किया, बल्कि हिन्दी के प्रभावाधीन 'मधुशाला' लिखी जिसका हिन्दी कविता में सदा के लिए अमिट स्थान बन गया। उनके अनुवाद के अनेक संस्करण प्रकाशित होकर लोकप्रिय हो चुके हैं। इसमें फिट्ज़जरेल्ड की मूल अंग्रेज़ी भी है जिससे इसका महत्त्व और भी बढ़ जाता है।

इसकी लम्बी भूमिका भी महत्त्वपूर्ण है जिसमें कवि ने खैयाम तथा उनकी शायरी के रोमांचक इतिहास को रेखांकित किया है। उन्होंने बताया है कि शायर की इसमें प्रस्तुत भावनाएँ वस्तुतः भारतीय चिन्तन के उन पर प्रभाव का परिणाम हैं—जो उन दिनों फ़ारस में अपना स्थान बना चुका था।


ISBN: 9788170284253

पृष्ठ: 128

प्रमुख स्थानीय व ऑनलाइन पुस्तक विक्रेताओं के यहाँ उपलब्ध या
इस वेबसाइट से मँगवाएँ

www.rajpalpublishing.com

फिराक़ गोरखपुरी की ग़ज़लों का संकलन



सरगम

मशहूर शायर फिराक़ गोरखपुरी की चुनी हुई बेहतरीन ग़ज़लों का संकलन है *सरगम*। इसमें सम्मिलित ग़ज़लें फिराक़ साहब ने स्वयं चुनी थीं। फिराक़ से पहले उर्दू शायरी में करुण और शान्त रस का ऐसा अनोखा संगम कभी-कभार ग़ालिब और मीर जैसे महान शायरों की शायरी में ही देखने को मिलता है।

सरगम की ग़ज़लों में प्रेम और सौन्दर्य के सम्बन्धों और प्रतिक्रियाओं की जो अनुगूँजें सुनाई देती हैं वे मन की गहराइयों में उतर जाती हैं। इन अनुगूँजों में

संगीत है, सहजता है और धरती की सुगन्ध भी है।


उर्दू शायरी के इतिहास में फिराक़ गोरखपुरी का आगमन एक युगान्तरकारी घटना के रूप में दर्ज है। उर्दू शायरी की लगभग ढाई सौ साल पुरानी परम्परा का पूरा-पूरा ध्यान रखते हुए उसे एक नई आवाज़, नया स्वर देना फिराक़ की कलम का सबसे बड़ा योगदान है।

ISBN: 9789350643648

पृष्ठ: 208

प्रमुख स्थानीय व ऑनलाइन पुस्तक विक्रेताओं के यहाँ उपलब्ध या
इस वेबसाइट से मँगवाएँ

www.rajpalspublishing.com



कारवाने ग़ज़ल

हर जुबान से सबसे मीठी बातें होती हैं प्यार-मोहब्बत की, और जब ये उर्दू जुबान में कही जायें तो इन्हें 'ग़ज़ल' कहा जाता है। ग़ज़ल एक खास किस्म की काव्य-विधा है जिसकी शुरुआत अरबी साहित्य में पायी जाती है। अरबी से जब ग़ज़ल फ़ारसी में आयी तो इसमें सूफीवाद और अध्यात्म भी जुड़ गये; और हिन्दुस्तान की सरज़मीं पर आते-आते ग़ज़ल की जुबान उर्दू हो गयी। हिन्दुस्तान में कहाँ पर ग़ज़ल की शुरुआत हुई, उत्तर भारत या दक्कन में, इस पर विवाद है। शुरुआत

कहीं भी हुई हो, लेकिन हिन्दुस्तानियों ने ग़ज़ल को पूरी तरह से अपना बना लिया और इसे देवनागरी में भी लिखा जाने लगा। प्रतीकों और संकेतों के ज़रिये भावपूर्ण अभिव्यक्ति करने वाली ग़ज़ल में प्रेम और शृंगार के अलावा दर्शन, सूफीवाद, अध्यात्म, देशभक्ति, नैतिक सिद्धान्त सभी विषयों पर लिखा जाता है।


कारवाने ग़ज़ल में हिन्दी के नामी कवि और उर्दू के विशेषज्ञ, सुरेश सलिल, ने अमीर खुसरो से लेकर परवीन शाकिर तक, 173 चुनिंदा शायर और कवि जो अब हमारे बीच नहीं हैं, की ग़ज़लों का इन्द्रधनुषी गुलदस्ता सजाया है।

ISBN: 9789350643990

पृष्ठ: 352

प्रमुख स्थानीय व ऑनलाइन पुस्तक विक्रेताओं के यहाँ उपलब्ध या
इस वेबसाइट से मँगवाएँ

फ़िराक़ गोरखपुरी की शायरी



फ़िराक़ गोरखपुरी

‘फ़िराक़’ साहब ने अनगिनत ग़ज़लों, नज़्में, रुबाइयाँ, कतए इत्यादि लिखे हैं। समालोचक भी वह उच्चकोटि के थे लेकिन स्मरण वे सदा अपनी ग़ज़लों और ग़ज़लों के उन शे’रों के कारण किए जाएंगे जिनकी संख्या सैकड़ों तक पहुंचती है और जो निस्संदेह क्लासिक का दर्जा रखते हैं, उन्हीं शे’रों के कारण जिनमें तसव्वुफ़ ग़ज़ल की परम्परागत कथावस्तु से लेकर राजनीति और वर्ग-संघर्ष तक सभी कुछ है।

इस अत्यंत लोकप्रिय पुस्तक-माला की शुरुआत 1960 के दशक में हुई जब पहली बार नागरी लिपि में उर्दू की चुनी हुई शायरी के संकलन प्रकाशित कर राजपाल एण्ड सन्ज़ ने हिन्दी पाठकों को उर्दू शायरी का लुत्फ़ उठाने का अवसर प्रदान किया। इस पुस्तक-माला का संपादन उर्दू के सुप्रसिद्ध संपादक प्रकाश पंडित ने किया था। हर पुस्तक में शायर के संपूर्ण लेखन में से बेहतरीन शायरी का चयन है और पाठकों की सुविधा के लिए कठिन शब्दों के अर्थ भी दिए हैं। प्रकाश पंडित ने हर शायर के जीवन और लेखन पर—जिनमें से कुछ समकालीन शायर उनके परिचित भी थे—रोचक और चुटीली भूमिकाएं लिखी हैं।




ISBN: 9789350641972

पृष्ठ: 128

प्रमुख स्थानीय व ऑनलाइन पुस्तक विक्रेताओं के यहाँ उपलब्ध या
इस वेबसाइट से मँगवाएँ

www.rajpalpublishing.com

प्रकाश पंडित द्वारा संपादित उर्दू शायरी की 'लोकप्रिय शायर और उनकी शायरी' शृंखला की पुस्तकें



- फ़ैज़
- जौक
- जिगर
- मजाज़
- इक़बाल
- ग़ालिब
- क़तील शिफ़ाई
- अख़्तर शीरानी
- सरदार जाफ़री
- मीर तक्की 'मीर'
- जोश मलीहाबादी
- फ़िराक़ गोरखपुरी
- मजरूह सुलतानपुरी
- साहिर लुधियानवी
- नज़ीर अकबराबादी
- नासिर काज़मी

सभी पुस्तक विक्रेताओं और सभी

प्रमुख वेबसाइट पर उपलब्ध

CC-0. In Public Domain. Digitized by Multinational Research Academy

www.rajpalpublishing.com

शायरी की अन्य चर्चित पुस्तकें



पाकिस्तान की शायरी



हिन्दुस्तानी गज़लें



ये मेरी गज़लें ये मेरी नज़में




खानाबदोश



वशीर बद्र




कृष्ण बिहारी 'नूर'



अहमद फराज़



कैफ़ी आज़मी



शहरयार



निदा फ़ाज़ली



अमीर कज़लवाश

सभी पुस्तक विक्रेताओं और सभी

प्रमुख वेबसाइट पर उपलब्ध

www.rajpalspublishing.com

रूप में जो रुबाइयाँ संकलित हैं, 1959 में ये पहली बार उर्दू में प्रकाशित की गयी थीं। इन पर दी गयीं कुछ सम्प्रतिषाँ :

“इन रुबाइयों ने मुझ पर गहरा असर छोड़ा है। ये Re-discovery of India हैं। मानो, भारत की छवि इन रुबाइयों में उजागर होती है।”

- जवाहरलाल नेहरू

“ये रुबाइयाँ युग-युगान्तर तक भारतीय संस्कृति का अनुभव कराती रहेंगी।”

- डा. राजेन्द्र प्रसाद

“हिन्दू संस्कृति का साक्षात् दर्शन करना हो तो कोई रूप की रुबाइयाँ पढ़ें या सुनें।”

- पंडित मदनमोहन मालवीय

“‘फ़िराक़’ उर्दू शायरी का सुवर्ण है।”

- जोश मलीखवाली

“मैं क्या कविता करता हूँ, कविता तो ‘फ़िराक़’ करते हैं।”

- सुमित्रानन्दन पंत

“प्रयाग आकर अगर तुमने ‘फ़िराक़’ के मुँह से ‘फ़िराक़’ की कविता नहीं सुनी तो व्यर्थ प्रयाग आए।”

- ‘निराला’

रचावित 1912 100 वर्षों की श्रेष्ठ प्रकाशन परम्परा  राजपाल www.rajpalpublishing.com facebook.com/rajpalandsons	शायरी ₹ 125  9 789350 643440 	Poetry / Asian / General
---	---	--------------------------